

ఉద్యమ కెరటం

నిజం రక్షతి రక్షిత: UDYAMA KERATAM TELUGU DAILY తెలుగు దినపత్రిక

| ఆసిఫాబాద్ | | సంపుటి: 1 | | సంచిక: 234 | | 10-3-2026 | | మంగళవారం | | పేజీలు: 8 | | వెల : రూ.5/-



ఇరాన్ సుప్రీం లీడర్ గా మొజ్తబా ఖమేనీ

సోఫల్ మీడియాలో నిపుణుల కమిటీ ప్రకటన 4
ఇస్లామిక్ రిపబ్లిక్ మూడో సుప్రీం లీడర్ ఈయన

మొజ్తబా లైట్ వెయిట్

సుప్రీం ఎంపికలో అమెరికా పాత్ర ఉండాలి.. అమెరికా అధ్యక్షుడు డొనాల్డ్ ట్రంప్ 4

ఇరాన్ కొత్త సుప్రీం లీడర్ పై అమెరికా అధ్యక్షుడు ట్రంప్ తీవ్ర వ్యాఖ్యలు చేశారు. ఆయనను 'లైట్ వెయిట్' అని పేర్కొన్నారు. ఇరాన్ కు శాంతి, సామరస్యన్ని తీసుకువచ్చే నాయకుడు కావాలని ట్రంప్ అన్నారు.



ఎన్టీపీసీతో ఒప్పందం చేసుకోండి

■ సీఎంకె కేంద్ర మంత్రి కిషన్ రెడ్డి లేఖ 2



ఒలింపిక్స్ లక్ష్యంగా

తెలంగాణ వేదికగా అంతర్జాతీయ క్రీడల నిర్వహణ ధ్యేయం

'సోఫ్ట్ వర్క్ వల్నాటీ'

స్టేడియాల ఆధునీకరణకు ముఖ్యమంత్రి రేవంత్ రెడ్డి ఆదేశం

ప్రజాసేవలో ఎప్పడూ పోలీసులే ముందు

- నేరాల తీరుకు అనుగుణంగా పనితీరు మార్చుకోవాలి
- పోలీస్ ఆఫీసర్స్ ట్రీనింగ్ లో సీఎం



హైదరాబాద్, మార్చి 9: తెలంగాణ రాష్ట్రాన్ని అంతర్జాతీయ క్రీడా హాట్ గా తీర్చిదిద్దేందుకు ప్రభుత్వం కనరత్న ముప్పరం చేసింది. భవిష్యత్తులో ఒలింపిక్స్, కామన్వెల్త్ క్రీడలకు తెలంగాణ ఆతిథ్యం ఇచ్చేలా ప్రణాళికలు సిద్ధం చేయాలని ముఖ్యమంత్రి రేవంత్ రెడ్డి అధికారులను ఆదేశించారు. సోమవారం క్రీడాశాఖపై నిర్వహించిన ఉన్నత స్థాయి సమీక్షా సమావేశంలో 'యంగ్ ఇండియా సోఫ్ట్ యూనివర్సిటీ' డిజైన్ ను పరిశీలించిన ఆయన, క్రీడాకారుల శిక్షణ మరియు మౌలిక సదుపాయాల కల్పనపై కీలక దిశానిర్దేశం చేశారు. మిగతా 2 లో

గల్ఫ్ లోని భారతీయుల భద్రతకు ప్రాధాన్యం



- వార్ జోన్ నుంచి 67వేల మందిని తరలించాం
- ప్రస్తుతం రోజూ 50 విమానాలు నడుపుతున్నాం
- ఇరాన్ వెళ్లొద్దని జనవరిలోనే చెప్పాం
- యుద్ధ ఉద్రిక్తతలు తగ్గాలి.. దౌత్యంతోనే పరిష్కారం
- ఇంధన భద్రతపై కేంద్రం అప్రమత్తం
- ఉభయ సభల్లో విదేశాంగమంత్రి ఎన్ జై శంకర్

లోక్ సభలో గందరగోళం

- చైర్మన్ నిరాకరణతో వెల్ లోకి దూసుకెళ్ల నిరసనలు
- సభ నేటికి వాయిదా



లిక్కర్ స్కామ్ కేసులో మరో ట్విస్ట్



- కవిత సహా 23 మందికి నోటీసులు!
- సీబీఐ తరపున ఐఎస్ఐ తుషార్ వాదనలు
- ప్రతివాదుల తరపున హాజరు కాని లాయర్లు
- కౌంటర్ డాఖలు చేయాలన్న న్యాయస్థానం



వెలుగులోకి సింథటిక్ డ్రగ్స్

- ఈగిల్ ఫోర్స్ దాడుల్లో వెలుగులోకి సంచలన విషయాలు 2

గణపతి ఎక్కడ?

- నేపాల్ పై నిఘా వర్గాల దృష్టి
- మావోయిస్టు మాజీ అగ్రనేత కోసం పోలీసుల ముప్పుర వేట
- లొంగిపోతే మెరుగైన వైద్యం, పునరావాసం కల్పిస్తామన్న ప్రభుత్వం



విద్యుదాఘాతం

- ఇద్దరు యువకుల దుర్మరణం
- ఒకరు సజీవ దహనం.. మరొకరు అక్కడికక్కడే మృతి
- ఇనుప స్టాండ్ ను కదుపుతుండగా ప్రమాదం

చావుకు భయపడి లొంగిపోలేదు

- చట్టం పరిధిలోనే ప్రజా సమస్యలపై పోరాటం
- మాజీ మావోయిస్టు నేత ఆశన్న 2



ప్రజాసేవలో పోలీసులే ముందు



విద్యుదాఘాతం

ఇద్దరు యువకుల దుర్మరణం

ఒకరు సజీవ దహనం.. మరొకరు లక్కడికక్కడే మృతి
పెట్రోల్ బంక్ వద్ద ఇసుప స్టాండ్ను కదుపుతుండగా ప్రమాదం

దండేపల్లి, మార్చి 9: మంచినీటి జిల్లా దండేపల్లి మండలం మ్యూన్సిపాలిటీలో సోమవారం ఘోర విషాదం చోటుచేసుకుంది. ప్రమాదవశాత్తు విద్యుత్ మెయిన్ లైన్ తగిలి ఇద్దరు యువకులు ప్రాణాలు కోల్పోయారు. కళ్లెదుటి జరిగిన ఈ హృదయ విదారక ఘటన స్థానికులను తీవ్ర భయాందోళనలకు గురిచేసింది. స్థానికులు తెలిపిన వివరాల ప్రకారం.. మ్యూన్సిపాలిటీలోని ఇండియన్ పెట్రోల్ బంక్ సమీపంలో ఒక భారీ ఇసుప స్టాండ్ను కదుపుతుండగా ఈ ప్రమాదం జరిగింది. ఆ స్టాండ్ను రోడ్డుపై నుంచి జరుపుతున్న క్రమంలో, అది పైన తక్కువ ఎత్తులో వేలాడుతున్న హై ఓల్టేజీ విద్యుత్ మెయిన్ లైన్ కు తగిలింది. దీంతో ఒక్కసారిగా ఆ ఇసుప స్టాండ్లోకి భారీగా విద్యుత్ ప్రవహించింది. విద్యుత్ ధాటికి స్టాండ్ను పట్టుకున్న మ్యూన్సిపాలిటీ గ్రామానికి చెందిన సల్ల లక్ష్మీనారాయణ (ఎడ్లన్న), వెల్లసూర్ గ్రామానికి చెందిన చందనగిరి నాగరాజులకు తీవ్రగా షాక్ తగిలింది. విద్యుత్ ప్రవాహ తీవ్రతకు లక్ష్మీనారాయణ ఒళ్లు మంటలకు ఆహుతై సజీవ దహనం కాగా, నాగరాజు విద్యుదాఘాతంతో అక్కడికక్కడే కుప్పకూలి మృతి చెందాడు. చేతికొచ్చిన యువకులు కరెంట్ కాటుకు బలవడంతో మ్యూన్సిపాలిటీ, వెల్లసూర్ గ్రామాల్లో విషాద ఛాయలు అలుముకున్నాయి. మృతుల కుటుంబ సభ్యుల రోదనలు స్థానికులను కలచివేశాయి. సమాచారం అందిన వెంటనే పోలీసులు, విద్యుత్ శాఖ అధికారులు ఘటన స్థలానికి చేరుకొని పరిస్థితిని సమీక్షించారు. విద్యుత్ అధికారుల అజాగ్రత్త వల్లే ఈ ప్రమాదం జరిగిందని స్థానికులు ఆరోపిస్తున్నారు. పోలీసులు కేసు నమోదు చేసి దర్యాప్తు జరుపుతున్నారు.

ఎన్టీపీసీతో ఒప్పందం చేసుకోండి

సీఎం రేవంత్ రెడ్డికి కేంద్ర మంత్రి కిషన్ రెడ్డి లేఖ



ధిల్లీ: సీఎం రేవంత్ రెడ్డికి కేంద్ర మంత్రి కిషన్ రెడ్డి లేఖ రాశారు. ఈ సందర్భంగా ఎన్టీపీసీ రామగుండం ప్రాజెక్టుపై కీలక సూచనలు చేశారు. సెకండ ఫేజీలో భాగంగా ఎన్టీపీ సీ రామగుండంలో ఏర్పాటు చేయనున్న 3౭800 మెగావాట్ల ధర్మల్ పవర్ ప్రాజెక్టుతో తెలంగాణ ప్రభుత్వం విద్యుత్ కొనుగోలు ఒప్పందం(పీపీఏ) చేసుకోవాలని సూచించారు. ఫూల్ 5౭800 మెగావాట్ల ప్రాజెక్టుకు అవసరమైన టోగ్గను సమీకరించుకోవడంలో ఎన్టీపీసీకి తగిన స్వేచ్ఛ ఇవ్వాలని కోరారు. మొదటి ఫేజీలో లాగ్ సెకండ ఫేజీలోనూ ఉత్పత్తి చేసే విద్యుత్లో 85% రాష్ట్రానికి మాత్రమే సరఫరా చేయనుందని తెలిపారు. రానున్న రోజుల్లో పవర్ డిమాండ్ మరింతగా పెరగనున్న ఈ నేపథ్యంలో ఆ దిశగా ప్రభుత్వం చర్యలు చేపట్టాలన్నారు. అతి తక్కువ ఖర్చుతో, అధునాతన అల్ట్రా సూపర్ క్రిటికల్ టెక్నాలజీతో ధర్మల్ పవర్ ప్రాజెక్టును ఏర్పాటు చేయడంలో ఎన్టీపీసీకి దేశంలోనే విశేషమైన అనుభవం ఉందని కిషన్ రెడ్డి పేర్కొన్నారు.

గణపతి ఎక్కడ?

హైదరాబాద్, మార్చి 9: దేశంలో మావోయిస్టు ఉద్యమానికి సుదీర్ఘకాలం పాటు నేతృత్వం వహించిన ముప్పాళ్ల లక్ష్మణరావు అలియాస్ గణపతి ఆహూతిపై నిఘా వర్గాలు మళ్లీ దృష్టి సారించాయి. గత నాలుగున్నర దశాబ్దాల పాటు పార్టీ కార్యదర్శిగా పనిచేసి, 2018లో వృద్ధాప్యం మరియు అనారోగ్య కారణాలతో బాధ్యతల నుంచి వైదొలిగిన గణపతి, ప్రస్తుతం నేపాల్లో తలదాచుకున్నట్లు ప్రచారం జరుగుతోంది. ఇటీవల లొంగిపోయిన కొందరు కీలక నేతలు ఇచ్చిన సమాచారం మేరకు తెలంగాణ పోలీసులు నేపాల్ సరిహద్దుల్లో గాలింపు చర్యలను ముమ్మరం చేశారు. గణపతి లొంగిపోవాలని గతంలోనే కేంద్ర హోంమంత్రి అమిత్ షా మరియు తెలంగాణ ముఖ్యమంత్రి రేవంత్ రెడ్డి విజ్ఞప్తి చేశారు. ఆయన గనుక జనజీవన ప్రపంచంలోకి వస్తే ప్రభుత్వం తరపున భారీ పునరావాస ప్యాకేజీతో పాటు, వయస్సు రీత్యా ఆయనకు అవసరమైన ఆశ్వాసునిక వైద్య సేవలు మరియు ఆరోగ్య భద్రత కల్పిస్తామని తెలంగాణ ప్రభుత్వం ఇప్పటికే భరోసా ఇచ్చింది. ప్రస్తుతం అజ్ఞాతంలో ఉన్న గణపతి ఆరోగ్యం క్షీణించిందని సమాచారం అందుతుండటంతో, పోలీసులు ఆయన కుటుంబ సభ్యుల ద్వారా లేదా ఇతర మాజీ సభ్యుల ద్వారా లొంగిబాటు దిశగా ప్రయత్నాలు ముమ్మరం చేసినట్లు తెలుస్తోంది. మావోయిస్టు ఉద్యమంలో అత్యంత ప్రభావవంతమైన నేతగా ఉన్న గణపతి పట్టుబడితే లేదా లొంగిపోతే అది ఉద్యమానికి పెద్ద ఎదురుదెబ్బగా మారుతుందని విశ్లేషకులు భావిస్తున్నారు.

లిక్కర్ కన్నా సారాయే బెటర్

గతంలో లాగా సారా దుకాణాలు తెరవాల్సి

జడ్పర్ల కాంగ్రెస్ ఎమ్మెల్యే అనిరుద్ రెడ్డి

హైదరాబాద్, మార్చి 9: జడ్పర్ల కాంగ్రెస్ ఎమ్మెల్యే అనిరుద్ రెడ్డి సోమవారం సంచలన వ్యాఖ్యలు చేశారు. రానున్న అసెంబ్లీ సమావేశాల్లో బాంబు పేలుస్తానని అన్నారు. సచివాలయం ఎదుట మీడియాతో బిస్కాట్గా మాట్లాడారు. తెలంగాణ రాష్ట్రంలో సారా దుకాణాలు ఓపెన్ చేయాలని అసెంబ్లీ సమావేశాల్లో కోరతానని అన్నారు. గతంలో సారా తాగిన వారంతా ఆరోగ్యంగా ఉన్నారని అన్నారు. సారా తాగి 115 సంవత్సరాల పాటు బ్రిటిష్ జనం, ఇప్పుడు లిక్కర్ తాగి 80 ఏళ్లకే చనిపోతున్నారని పేర్కొన్నారు. సైనిక్ గా సారా ఆరోగ్యానికి హానికరం కాదని, ఇటీవల కొన్ని రాష్ట్రాల సారా దుకాణాలు ప్రారంభించారని గుర్తు చేశారు. మధ్యప్రదేశ్, ఒడిస్సా రాష్ట్రాల్లో ప్రభుత్వాల అధికారికంగా సారా దుకాణాలను నడుపుతున్నారని వివరించారు. వచ్చే బ్లడ్ డే అసెంబ్లీ సమావేశాల్లో జీరో అవర్లో సారా దుకాణాల అంశాన్ని అసెంబ్లీలో ప్రస్తావిస్తానని స్పష్టం చేశారు.

- సాయం కోసం ప్రజలు పోలీసుల వైపు చూస్తారు
- ప్రజలకు మీరున్నారనే ధైర్యం ఇందుకు కారణం
- నేరాల తీరుకు అనుగుణంగా పనితీరు మార్చుకోవాలి
- పోలీస్ ఆఫీసర్స్ రీట్రీట్ లో సీఎం

హైదరాబాద్, మార్చి 9: మారుతున్న కాలానికి అనుగుణంగా నేరాల స్వరూపం మారుతోందని, దానికి తగ్గట్టుగా పోలీస్ వ్యవస్థ తన పనితీరును మెరుగుపరుచుకోవాలని సీఎం రేవంత్ రెడ్డి పిలుపునిచ్చారు. సోమవారం తెలంగాణ పోలీస్ అకాడమీలో నిర్వహించిన 'తెలంగాణ పోలీస్ ఆఫీసర్స్ రిట్రీట్-2026' కార్యక్రమానికి ఆయన ముఖ్య అతిథిగా హాజరయ్యారు. ఈ సందర్భంగా పోలీసుల సేవలను అభినందిస్తూనే, భవిష్యత్తు సవాళ్లపై అధికారులకు దిశానిర్దేశం చేశారు. ఒకప్పుడు తీవ్రవాదం ఒక ప్రధాన సమస్యగా ఉండేదని, దానిని ఎదుర్కోవడానికి గ్రేవ్స్ ఓన్లీ, ఆక్టోపస్ వంటి ప్రత్యేక వ్యవస్థలను ఏర్పాటు చేసు కున్నామని సీఎం గుర్తుచేశారు. ప్రస్తుతం ఫిజికల్ క్రైమ్ కంటే సైబర్ నేరాలు పెరిగిపోతున్నాయని, మన స్వీమ్ మెన్ అవ్వగ్రేడ్ చేసుకోకపోతే ఈ నేరాలను అదుపు చేయడం సాధ్యం కాదని స్పష్టం చేశారు. సాంకేతిక నైపుణ్యం ఉన్న అధికారులను నియమించుకోవడంతో పాటు ఉన్న సిబ్బందిని ఎప్పటికప్పుడు అప్ గ్రేడ్ చేయాలని సూచించారు. పోలీస్ శాఖలో ఇతర శాఖల్లా 'ఆలో మోడ్' లేదా 'ఆటో



ప్రమాషన్' ఉండకూడదని, నిరంతరం అప్రమత్తంగా ఉండాలని ఆయన హెచ్చరించారు. రాష్ట్ర అభివృద్ధికి శాంతిభద్రతలు అత్యంత కీలకమని ముఖ్యమంత్రి పేర్కొన్నారు. 'తెలంగాణ రైజింగ్ 2047' పాలిసీ దాక్యుమెంట్ ద్వారా 2047 నాటికి రాష్ట్రాన్ని 3 క్రిలియన్ డాలర్ల ఆర్థిక వ్యవస్థగా తీర్చిదిద్దడమే లక్ష్యమని వివరించారు. ఔటర్ రింగ్ రోడ్ లోపల ఉన్న 2100 చదరపు కిలోమీటర్ల ప్రాంతాన్ని కోర్ అర్బన్ రీజియన్ గా పరిగణించి పెట్టుబడులను ఆకర్షిస్తున్నట్లు తెలిపారు. ఢిల్లీలో కాలుష్యం, బెంగళూరులో ట్రాఫిక్, ముంబైలో పరదలు వంటి సమస్యల నుంచి మనం గుణపాఠం నేర్చుకోవాలని అధికారులకు సూచించారు. రిట్రీట్ కార్యక్రమంలో

అధికారులు అందించిన సైబర్ క్రైమ్, నార్కోటిక్స్, రిక్రూట్ మెంట్ వంటి సమస్యల పరిష్కారానికి ప్రభుత్వ ప్రధాన కార్యదర్శి ఆధ్వర్యంలో ఒక ఉన్నత స్థాయి కమిటీని ఏర్పాటు చేస్తున్నట్లు సీఎం ప్రకటించారు. ఈ కమిటీ అధికారుల ప్రతిపాదనలను విశ్లేషించి, చట్టం రూపంలో ప్రభుత్వానికి నివేదిస్తుందని తెలిపారు. పోలీస్ శాఖలో జనాభా ప్రాతిపదికన సిబ్బంది రెవన్యూ డివిజన్ జరగాలని, వివిధ విభాగాల మధ్య సమన్వయ లోపం ఉండకూడదని ఆదేశించారు. ప్రతి ఏటా డిసెంబరులో రిట్రీట్ కార్యక్రమాన్ని నిర్వహించాలని, దీనిపై బడ్జెట్ ప్రవేశపెట్టకముందే పోలీస్ శాఖకు అవసరమైన నిధులను కేటాయించడానికి విలుపుతుందని రేవంత్ రెడ్డి పేర్కొన్నారు.

ఒలింపిక్స్ లక్ష్యంగా 'సెక్టర్స్ వల్లెట్'

మొదటి పేజీ తరువాయి
గచ్చిబౌలి స్టేడియం ఆవరణలో నిర్మించనున్న స్పోర్ట్స్ యూనివర్సిటీలో ఇండోర్ స్టేడియం, వర్సిటీ కాంప్లెక్స్, అత్యాధునిక హాస్టల్ భవనాలతో పాటు అన్ని రకాల క్రీడలకు అవసరమైన మైదానాలను ఏర్పాటు చేయాలని సీఎం సూచించారు. "ఒలింపిక్స్ లో మన క్రీడాకారులు సత్తా చాటడమే లక్ష్యంగా శిక్షణ ఉండాలి. దానికి అవసరమైన ప్రతి సౌకర్యం ఈ యూనివర్సిటీలో ఉండాలి" అని ఆయన స్పష్టం చేశారు. వర్సిటీ నిర్మాణానికి సంబంధించిన

పలు డిజైన్లను పరిశీలించి, అధికారులకు అవసరమైన మార్పులను సూచించారు. నగరంలోని కీలక క్రీడా ప్రాంతాలకు పూర్వవైభవం తీసుకురావాలని ఆదేశించారు. గచ్చిబౌలి బెటర్ స్టేడియంతో పాటు కోట్ల విజయభాస్కర్ రెడ్డి స్టేడియం, ఎల్వీ స్టేడియం, సహార్ నగర్ స్టేడియాలను భవిష్యత్తు అవసరాలకు అనుగుణంగా అధునికీకరించాలని చెప్పారు. క్రీడాకారుల శిక్షణకు, అంతర్జాతీయ పోటీల నిర్వహణకు ఎటువంటి ఇబ్బందులు కలగకుండా స్టేడియాలు తీర్చిదిద్దాలని అధికారులకు సూచించారు. ఈ

సమీక్షా సమావేశంలో మంత్రులు వాకిటి శ్రీహరి, పొంగులేటి శ్రీశ్రీనివాస్ రెడ్డి, సీఎం సలహాదారు వేం నరేందర్ రెడ్డి, శావ్ చైర్మన్ శివసీనా రెడ్డి, ప్రభుత్వ ప్రధాన కార్యదర్శి రామకృష్ణారావు, స్పోర్ట్స్ యూనివర్సిటీ వీసీ డాక్టర్ జి. కిషోర్ మరియు ఇతర ఉన్నతాధికారులు హాజరై రంగ అభివృద్ధికి తీసుకోవాల్సిన చర్యలపై చర్చించారు. తెలంగాణ క్రీడాకారులు ప్రపంచ వేదికలపై భారత పతాకాన్ని రెపరపలాడించడమే ఈ ప్రాజెక్టు ప్రధాన ఉద్దేశమని సీఎం ఈ సందర్భంగా పునరుద్ఘాటించారు.

లిక్కర్ స్కామ్ కేసులో ట్విస్ట్

కవిత సహా 23 మందికి ఢిల్లీ హైకోర్టు నోటీసులు!

- సీబీఐ తరపున ఏఎస్ఐ తుషార్ మెహతా వాదనలు
- ప్రతివాదుల తరపున హాజరు కాని లాయర్లు
- కౌంటర్ దాఖలు చేయాలన్న న్యాయస్థానం



ధిల్లీ, మార్చి 9: ఢిల్లీ లిక్కర్ పాలిసీ కేసులో మరో కీలక పరిణామం చోటు చేసుకుంది. తెలంగాణ జాగృతి అధ్యక్షురాలు కల్వకుంట్ల కవితకు ఢిల్లీ హైకోర్టు నోటీసులు జారీ చేసింది. ఆమెతో పాటు అరవింద్ కేజ్రీవాలీ, మనీష్ సిసోడియా సహా మొత్తం 23 మంది ప్రతివాదులకు కూడా నోటీసులు ఇచ్చింది. సీబీఐ పిటిషన్ పై కౌంటర్ దాఖలు చేయాలని ఆదేశిస్తూ కేసు విచారణను మార్చి 16కు వాయిదా వేసింది. ఇటీవల రౌన్ ఎవెన్యూ కోర్టు ఈ కేసులో కీలక తీర్పు ఇచ్చింది. ఢిల్లీ మాజీ సీఎం అరవింద్ కేజ్రీవాలీ, మాజీ డిప్యూటీ సీఎం మనీష్ సిసోడియా, బీఆర్ఎస్ నేత కే కవిత సహా 23 మందికి సెన్సైట్ జడ్జి జిత్తేంద్ర సింగ్ క్లీన్ చిట్ ఇచ్చారు. ఈ

తీర్పుతో కేసులో ఉన్న ఆరోపణలు నిలబడవని ట్రయల్ కోర్టు అభిప్రాయం వ్యక్తం చేసింది. అయితే ఈ నిర్ణయాన్ని సీబీఐ తీవ్రంగా అభ్యంతరం వ్యక్తం చేస్తూ ఢిల్లీ హైకోర్టులో సవాల్ చేసింది. సోమవారం జరిగిన విచారణలో సీబీఐ తరపున సొలిసిటర్ జనరల్ తుషార్ మెహతా వాదనలు వినిపించారు. లిక్కర్ పాలిసీ కేసులో కీలక పాత్రలు ఉన్న వ్యక్తులపై సెన్సైట్ కోర్టు సరైన విధంగా పరిశీలన చేయలేదని ఆయన కోర్టుకు తెలిపారు. ముఖ్యంగా

కేజ్రీవాలీ, సిసోడియా, కవిత పాత్రలను అంచనా వేయడంలో ట్రయల్ కోర్టు పొరపాట్లు చేసిందని పేర్కొన్నారు. మద్యం పాలిసీ వెనుక పెద్ద కుట్ర ఉందని సీబీఐ వాదించింది. కానీ ట్రయల్ కోర్టు మొత్తం వ్యవహారాన్ని విడివిడిగా చూసి నిర్ణయం తీసుకోవడం వల్ల కేసు బలహీనపడిందని అభిప్రాయం వ్యక్తం చేసింది. అందువల్ల ట్రయల్ కోర్టు ఆదేశాలపై స్టే ఇవ్వాలని కోర్టును కోరింది. ఈ వాదనలను పరిశీలించిన ఢిల్లీ హైకోర్టు ట్రయల్ కోర్టు సీబీఐపై చేసిన వ్యాఖ్యలపై స్టే విధించింది. అలాగే ఈ పిటిషన్ పై విచారణ పూర్తయ్యే వరకు ఈ డి కేసులో ట్రయల్ ను కూడా వాయిదా వేయాలని ట్రయల్ కోర్టుకు ఆదేశించింది. ఈ సందర్భంగా కవిత అంశం మరోసారి చర్చకు వచ్చింది. లిక్కర్ పాలిసీ వ్యవహారంలో ఆమె పాత్రపై సీబీఐ ప్రత్యేకంగా విచారణ జరిపిందని కోర్టులో ప్రస్తావించింది. ట్రయల్ కోర్టు క్లీన్ చిట్ ఇచ్చిన నేపథ్యంలో ఇప్పుడు హైకోర్టు విచారణపై అందరి దృష్టి పడింది. ఇక కవిత సహా 23 మంది ప్రతివాదులు సీబీఐ పిటిషన్ కు తమ సమాధానాలు దాఖలు చేయాల్సి ఉంది. ఈ కేసులో తదుపరి పరిణామాలు మార్చి 16న జరిగే విచారణలో స్పష్టమయ్యే అవకాశం ఉంది.

చావుకు భయపడి లొంగిపోలేదు

- చట్టం పరిధిలోనే ప్రజా సమస్యలపై పోరాటం
- కొత్తదారి వెతుకులాటలో ఉన్నాం
- మాజీ మావోయిస్టు నేత ఆశస్
- బట్టుపల్లిలో అమరుల కుటుంబాలతో భేటీ



హన్మకొండ, మార్చి 9 : "మేము మరణానికి భయపడే వ్యక్తులం కాదు. చావుకు భయపడి లొంగిపోయామని జరుగుతున్న ప్రచారంలో ఏమాత్రం నిజం లేదు. సమాజంలో వచ్చిన మార్పులకు అనుగుణంగా, చట్టం పరిధిలో ఉండి పనిచేయాలనే ఉద్దేశంతోనే ఈ నిర్ణయం తీసుకున్నాం" అని మావోయిస్టు పార్టీ మాజీ కేంద్ర కమిటీ సభ్యుల తత్కలపల్లి వాసుదేవరావు అలియాస్ ఆశస్ స్పష్టం చేశారు. సోమవారం హన్మకొండ జిల్లా ఖాజీపేట మండలం బట్టుపల్లి గ్రామంలో మాజీ మావోయిస్టులు, అమరుల కుటుంబాలను ఆయన కలుసుకున్నారు. ఈ సందర్భంగా ఆశస్ మాట్లాడుతూ.. మూడున్నర దశాబ్దాల పాటు దండకారణ్యంలో ఆదివాసిల హక్కుల కోసం, నిర్బంధాల మధ్య పనిచేసామని గుర్తు చేసుకున్నారు. "ప్రస్తుతం సమాజంలో పరిస్థితులు మారాయి. ఆ మార్పులకు అనుగుణంగానే పోరాడాలని కేంద్ర కమిటీ, పోలిట్ బ్యూరోలో చర్చించిన తర్వాతే

బయటకు వచ్చే నిర్ణయం తీసుకున్నాం. అన్నీ ఆలోచించే ఈ అడుగు వేశాం" అని వివరించారు. లొంగుబాటుపై సోషల్ మీడియాలో వస్తున్న ఆరోపణలను ఆయన కొట్టిపారేశారు.
కొత్త దారి వెతుకులాటలో..
ప్రస్తుతానికి తాము ఏ రాజకీయ పార్టీలో చేరాలనే ఆలోచనలో లేమీ ఆశస్ స్పష్టం చేశారు. "సమాజంలో ఇంకా అనేక సమస్యలు ఉన్నాయి. వాటి పరిష్కారం కోసం ఒక వర్గానికో, కులానికో పరిమితం కాకుండా అందరినీ కలుపుకొని ముందుకు వెళ్ళాలి. పదేళ్ల క్రితం పార్టీ బలంగా ఉన్నప్పుడే ప్రభుత్వాలతో చర్చలు జరిపి ఉంటే ఇంతమంది అమరులయ్యేవారు కాదు. ఇప్పుడున్న

ప్రతికూల పరిస్థితుల్లో కొత్త దారి వెతుకులాటలో ఉన్నాం" అని పేర్కొన్నారు. తాము ఎక్కడికీ పారిపోమని, ప్రజల మధ్యే ఉండి పనిచేస్తామని భరోసా ఇచ్చారు. తన విప్లవ ప్రయోగం బట్టుపల్లి నుంచే మొదలైందని, ఈ గ్రామంతో తనకు విడదీయని అనుబంధం ఉందని ఆశస్ భావోద్వేగానికి లోనయ్యారు. తన ప్రయోగంలో అందగా నిలిచిన గ్రామస్థులకు ధన్యవాదాలు తెలిపారు. ఆశస్ వెంట పవనానందరెడ్డి (శ్యామ్ దాదా), యాదగిరి (రాజున్), పద్మ, వనిత తదితరులు ఉన్నారు. కాగా, మాజీ మావోయిస్టు నేతలు బట్టుపల్లి గ్రామంలో అమరుల కుటుంబాలను కలవడంపై నిఘా వర్గాలు దృష్టి సారించాయి. ఉన్నతాధికారులు స్వయంగా అక్కడికి చేరుకుని వివరాలు సేకరించడం చర్చియూంశంగా మారింది.



తిరుపతి జిల్లాలో విషాద ఘటన

కరెంట్ తీగలకు రెండు ఏనుగులు బలి

తిరుపతి, మార్చి 9: జిల్లాలో విషాదకర ఘటన చోటుచేసుకుంది. ఎర్రావారి పాలెం మండలంలోని నెరబైలు అడవికి సమీపంలో వేటగాళ్లు వేసిన కరెంట్ ఉచ్చులో చిక్కి రెండు ఏనుగులు మృత్యుచెందాయి. ఈ ఘటన సోమవారం ఉదయం వెలుగులోకి రావడంతో స్థానికులు తీవ్ర ఆవేదన వ్యక్తం చేస్తున్నారు. స్థానికుల తెలిపిన వివరాల ప్రకారం, ఎర్రావారి పాలెం మండలం నెరబైలు అడవికి సమీపంలోని సాయిబులప్పలై ప్రాంతంలో వేటగాళ్లు అక్రమంగా కరెంట్ ఉచ్చులు వేశారు. అడవిలో నుంచి మేత కోసం పొలాల వైపు వచ్చిన రెండు గజరాజులు ఆ కరెంట్ ఉచ్చులో చిక్కి తీవ్ర షాక్ కు గురై అక్కడికక్కడే మృత్యుచెందినట్లు తెలుస్తోంది. ఘటనను గమనించిన స్థానికులు వెంటనే అటవీ శాఖ అధికారులకు సమాచారం అందించారు. సమాచారం అందుకున్న అధికారులు సంఘటనా స్థలానికి చేరుకుని పరిస్థితిని పరిశీలించారు. వేటగాళ్లు ఉద్దేశపూర్వకంగా కరెంట్ ఉచ్చు పెట్టడం వల్లనే ఈ ఘటన జరిగి ఉండవచ్చని అటవీ శాఖ అధికారులు అనుమానం వ్యక్తం చేస్తున్నారు. ఈ ఘటనపై కేసు నమోదు చేసి దర్యాప్తు ప్రారంభించినట్లు అధికారులు తెలిపారు. అలాగే ఈ ఘటనకు కారణమైన వేటగాళ్లను గుర్తించి కఠిన చర్యలు తీసుకుంటామని అటవీ శాఖ అధికారులు వెల్లడించారు.

ఆర్థిక సంక్షభంతో తగ్గుతున్న పసిడిధరలు

బంగారం, వెండిపై స్వల్పంగా తగ్గుదల



న్యూఢిల్లీ, మార్చి 9: గత కొద్ది రోజులుగా తగ్గుతూ వస్తున్న బంగారం, వెండి ధరలు సోమవారం మరింత కిందకు వచ్చాయి. అంతర్జాతీయంగా అనిశ్చితి నెలకొన్నప్పటికీ బంగారం, వెండి ధరలు మాత్రం పడిపోతుండడం నిపుణులకు ఆశ్చర్యం కలిగిస్తోంది. సోమవారం వెండి కేజీకి రూ. 5 వేల మేర తగ్గింది. మరోవైపు బంగారం ధర కూడా భారీగా తగ్గింది. సోమవారం ఉదయం 10:30 గంటల సమయంలో హైదరాబాద్ బులియన్ మార్కెట్లో 24 క్యారెట్ల పది గ్రాముల బంగారం ధర రూ. 1,61,680 కు చేరుకుంది. నిస్సటి ధరతో పోల్చుకుంటే దాదాపు రూ. 1960 మేర తగ్గుదల నమోదు చేసింది. ఇక, 22 క్యారెట్ల 10 గ్రాముల బంగారం ధర రూ. 1,48,200 దగ్గర ఉంది. ముందటి రోజు ధరతో పోల్చుకుంటే రూ. 1800 మేర తగ్గింది. మరోవైపు వెండి కూడా భారీ తగ్గుదల నమోదు చేసింది. బుధవారం కిలోకు రూ. 5 వేల మేర తగ్గింది. దేశ రాజధాని ఢిల్లీలో కిలో వెండి ధర ప్రస్తుతం రూ. 2.80 లక్షలుగా ఉంది. హైదరాబాద్ లో కిలో వెండి ధర ప్రస్తుతం రూ. 2.90 లక్షలుగా ఉంది. గమనిక: పైన పేర్కొన్న బంగారం, వెండి రేట్లు ఎప్పటికప్పుడు మారుతుంటాయి. కాబట్టి వీటిని కొనుగోలు చేసే సమయంలో మళ్లీ ధరలు తెలుసుకోవాలని సూచన.

లెబనాన్ లో ఇండ్లపై వైట్ ఫాస్ఫరస్

దక్షిణ లెబనాన్ లోని యోహోర్ లో ఘటన కనీసం రెండు ఇళ్లలో అగ్ని ప్రమాదాలు హక్మామన్ రైల్వే వాచ్ సీలయన్

టిప్రస్: దక్షిణ లెబనాన్ లోని నివాస ప్రాంతాలపై ఇజ్రాయెల్ తెల్ల ఫాస్ఫరస్ ఆయుధాలను వినియోగించినట్లు మానవ హక్కుల సంస్థ హక్మామన్ రైల్వే వాచ్ ఆరోపించింది. ఈ నెల 3న లెబనాన్ లోని యోహోర్ ప్రాంతంపై తెల్ల ఫాస్ఫరస్ గోళాలు ప్రయోగించినట్లు ఆధారాలు ఉన్నాయని తెలిపింది. ఈ ఘటనకు సంబంధించిన ఏడు ఫోటోల నిజానిజాలను తమ పరిశోధనలో ప్రువీకరించినట్లు వెల్లడించింది. ఆ చిత్రాల్లోనివాస ప్రాంతం మీద తెల్ల ఫాస్ఫరస్ గోళాలు పడటం, కనీసం రెండు ఇళ్లలో మంటలు చెలరే గిన దృశ్యాలు కనిపిస్తున్నాయని తెలిపింది. ఈ విషయంపై హక్మామన్ రైల్వే వాచ్కు చెందిన లెబనాన్ పరిశోధకుడు రామ్ కైస్ స్పందిస్తూ, నివాస ప్రాంతాలపై ఇలాంటి ఆయుధాలను వినియోగించడం అత్యంత ఆందోళనకరమని అన్నారు. తెల్ల ఫాస్ఫరస్ వల్ల కలిగే అగ్ని ప్రభావం తీవ్రమైన గాయాలు, మరణాలకు దారితీసే ప్రమాదం ఉందని పేర్కొన్నారు. ఈ రసాయన ఆయుధం కారణంగా బాధితులు జీవితాంతం తీవ్ర నొప్పి, బాధలు అనుభవించే పరిస్థితి ఏర్పడుతుందని హెచ్చరించారు.



వెలుగులోకి సింథటిక్ డ్రగ్స్

ఈగిల్ ఫోస్ దాడుల్లో వెలుగులోకి సంచలన విషయాలు

హైదరాబాద్, మార్చి 9: తెలంగాణలో భారీ సింథటిక్ డ్రగ్స్ రాకెట్ ను పోలీసులు వెలుగులోకి తెచ్చారు. షాద్ నగర్ లో రహస్యంగా మెఫెడ్రోన్ డ్రగ్ తయారీ చేస్తున్న గ్యాంగ్ కార్యకలాపాలను ఈగిల్ ఫోస్ దర్యాప్తులో గుర్తించారు. ఈ కేసులో సంచలన విషయాలు బయటపడటంతో పోలీసు శాఖ అప్రమత్తమైంది. దర్యాప్తులో భాగంగా ఎస్సార్ ఇన్స్పెక్షన్స్ అనే సంస్థ ద్వారా డ్రగ్స్ తయారీలో ఉపయోగించే నిషేధిత రసాయనాలను సరఫరా చేస్తున్నట్లు గుర్తించారు. ముఖ్యంగా మెఫెడ్రోన్ తయారీలో ఉపయోగించే 2 ట్రోమా-4 మెడైల్ ప్రోపియోఫీనోన్ అనే రసాయనంతో పాటు, క్లోఫెడ్రోన్ తయారీలో ఉపయోగించే 3 క్లోరో-1 ఫెనెల్-1 ప్రోపనోన్ అనే కెమికల్స్ ను సరఫరా చేసినట్లు పోలీసులు తెలిపారు. ఈ వ్యవహారంలో ఎస్సార్ ఇన్స్పెక్షన్స్ డైరెక్టర్ షేక్ రఫీ కీలక పాత్ర పోషించినట్లు తెలిసింది. ఇండియా మార్కెట్ ద్వారా రాజస్థాన్ కు చెందిన నిందితులకు ఈ రసాయనాలను సరఫరా చేసినట్లు పోలీసులు గుర్తించారు. రాజస్థాన్ కు చెందిన గ్యాంగ్ మూడు విడతల్లో దాదాపు 300 కిలోల రసాయనాలను కొనుగోలు చేసినట్లు సమాచారం. నిందితులు తప్పుడు కంపెనీ పేర్లతో కెమికల్స్ కొనుగోలు చేసి షాద్ నగర్ లో అ+-దదె గదిని తీసుకుని అక్కడ డ్రగ్స్ తయారీ చేస్తున్నట్లు



దర్యాప్తులో వెల్లడైంది. తయారు చేసిన డ్రగ్స్ ను తిరిగి రాజస్థాన్ కు తరలించి విక్రయిస్తున్నట్లు పోలీసులు తెలిపారు. ఈ గ్యాంగ్ కు రాజస్థాన్ కు చెందిన గిరీష్ థాపర్ అలియాస్ వీరేంద్ర స్వామి నాయకత్వం వహిస్తున్నాడు. సకిలీ పేర్లతో వ్యవహరిస్తూ డ్రగ్స్ తయారీకి అవసరమైన ముడి సరుకును సేకరించినట్లు పోలీసులు గుర్తించారు. గ్యాంగ్ లో మనీష్ బిష్టోయి, మనోజ్ మాధూర్, శిశుపాల్, సుమిత్ర, రాజు కీలక పాత్ర పోషించినట్లు తెలిసింది. ఈ కెమికల్స్ సరఫరాకు సంబంధించి లక్షల రూపాయల

లావాదేవీలు జరిగినట్లు అధికారులు వెల్లడించారు. ఈగిల్ పోలీసుల సమాచారంతో రాజస్థాన్ పోలీసులు వీరేంద్ర స్వామి, మనీష్ బిష్టోయిని అదుపులోకి తీసుకున్నారు. వారి విచారణలో షాద్ నగర్ లో నడుస్తున్న డ్రగ్స్ ల్యాబ్ విషయం బయటపడింది. ఈ నేపథ్యంలో హైదరాబాద్ నార్మల్ డివీజన్ పోలీసులు కేసు నమోదు చేసి దర్యాప్తు ప్రారంభించారు. నిందితుల కేసు నమోదు చేశారు. పోలీసులు మరికొంతమంది నిందితుల కోసం గాలింపు చర్యలు కొనసాగిస్తున్నారు.

డిజిటల్ అరెస్ట్ పేరుతో రిటైర్డ్ జడ్జికి 1.66 కోట్ల మోసం



హైదరాబాద్: రిటైర్డ్ జడ్జికి లక్షలంగా చేసుకుని సైబర్ నేరగాళ్లు 'డిజిటల్ అరెస్ట్' పేరుతో భారీ మోసానికి పాల్పడ్డారు. మనీ లాండరింగ్, మానవ అక్రమ రవాణా కేసుల్లో మీపై కేసులు ఉన్నాయని చెప్పి బెదిరించి మొత్తం రూ. 1.66 కోట్లు దోచుకున్న ఘటన వెలుగులోకి వచ్చింది. పోలీసు కఠిన ప్రకారం.. సైబర్ నేరగాళ్లు వీడియో కాల్

చేసి తాము సీబీఐ అధికారులు అంటూ బాధితుడిని భయపెట్టారు. మీ ఆధార అనుసంధానమైన రెండు మెయిల్ నంబర్ల నుంచి మహిళలకు అభ్యంతరకర కాల్స్ వెళ్తున్నాయని, ఈ వ్యవహారంపై బెంగళూరులోని ఇందిరానగర్ పోలీస్ స్టేషన్ లో కేసు నమోదైందని చెప్పారు. అదేసమయంలో మానవ అక్రమ రవాణా

- మనీ లాండరింగ్, మానవ అక్రమ రవాణా కేసుల పేరుతో టార్గెట్
- వీడియో కాల్ చేసి తాము సీబీఐ అధికారులమని బెదిరింపులు
- ఇంటి నుంచి బయటకు రావద్దంటూ 'డిజిటల్ అరెస్ట్'
- ప్రతిష్ట దెబ్బతింటుందని భయపెట్టి మనీ ట్రాన్స్ ఫర్
- నేరేడ్ మెట్ పోలీస్ స్టేషన్ లో కేసు నమోదు

కేసులో సుప్రీంకోర్టు నాన్వెయిలబుల్ వారెంట్ జారీ అయిందని కూడా సమ్మబలికారు. ఈ కేసు విచారణ జరుగుతున్నందున ఇంటి నుంచి బయటకు రావద్దని, ఎవరికీ చెప్పాల్సిన 'డిజిటల్ అరెస్ట్' పేరుతో అంక్షలు విధించారు. బ్యాంక్ ఖాతా వివరాలు ఇవ్వాలని ఒత్తిడి చేసి, విచారణ పూర్తయిన తర్వాత దబ్బు తిరిగి ఇస్తామని నమ్మించారు. అరెస్టు అయితే ప్రతిష్ట దెబ్బతింటుందనే భయంతో రిటైర్డ్ జడ్జి మొత్తం రూ. 1.66 కోట్లు వారి ఖాతాలకు బదిలీ చేశారు. తర్వాత దబ్బులు తిరిగి ఇవ్వకపోవడంతో మోసపోయి నట్లు గుర్తించిన బాధితుడు పోలీసులను ఆశ్రయించారు. దీనిపై నేరేడు మెట్ పోలీసులు కేసు నమోదు చేసి దర్యాప్తు ప్రారంభించారు.

లోక్ సభలో గందరగోళం

దక్షిణాసియా యుద్ధంపై చర్చకు విపక్షాల పట్టు

చైర్మన్ నిరాకరణతో వెల్ లోకి దూసుకెళ్లి నిరసనలు సభ నేటికి వాయిదా

ఢిల్లీ: అమెరికా, ఇజ్రాయెల్ దేశాలు సంయుక్తంగా ఇరాన్ దేశంపై దాడి చేయడంతో మిడిల్ ఈస్ట్ కంట్రీస్ లో ఆందోళనకరమైన వాతావరణం నెలకొంది. ముఖ్యంగా ఇరాన్ ప్రతికార దాడులను అరబ్ కంట్రీస్ పై చేయడంతో ప్రపంచ వ్యాప్త వాణిజ్యంపై ప్రభావం చూపుతుంది. ఈ యుద్ధం ప్రభావం ప్రస్తుతం భారత బడ్జెట్ సమావేశాలపై కూడా పడింది. మిడిల్ ఈస్ట్ దేశాల్లో నెలకొన్న యుద్ధ వాతావరణం, ఆ పరిస్థితులపై లోక్ సభలో తక్షణ చర్చ చేపట్టాలని కోరుతూ ప్రతిపక్షాలు పట్టుబట్టడంతో సోమవారం తీవ్ర ఉద్రిక్తత నెలకొంది. సభ ప్రారంభమైన వెంటనే ప్రతిపక్ష సభ్యులు వాయిదా తీర్మానాన్ని ప్రతిపాదించి, సరిహద్దుల్లో మారుతున్న పరిణామాలపై ప్రభుత్వం స్పష్టత ఇవ్వాలని డిమాండ్ చేశారు. అయితే, చైర్మన్ ఈ ప్రతిపాదనను తిరస్కరించడంతో సభలో ఒక్కసారిగా గందరగోళం మొదలైంది. ప్రభుత్వ తీరుకు వ్యతిరేకంగా



ప్రతిపక్ష నేతలు నివాదాలు చేస్తూ సభా కార్యక్రమాలను అడ్డుకున్నారు. వారితో చైర్మన్ వారించినప్పటికీ విపక్ష సభ్యులు వెల్ లోకి దూసుకెళ్లి ప్లకార్డులతో నిరసన తెలిపారు. యుద్ధం వంటి సున్నితమైన అంశంపై చర్చకు మెనుకాడటం సరికాదని, దేశ భద్రత ర్చుప్యై దీనిపై సమగ్ర వివరణ

ఇవ్వాలని వారు డిమాండ్ చేశారు. సభ్యుల నివాదాలు, తోపులాటల మధ్య సభలో తీవ్ర గందరగోళ పరిస్థితులు ఏర్పడ్డాయి. ఈ నేపథ్యంలో సభను సజావుగా నడిపించడం సాధ్యం కాదని భావించిన చైర్మన్ లోక్ సభను నేటికి వాయిదా వేస్తున్నట్లు ప్రకటించారు.

గవర్నర్ కు ఘన వీడ్కోలు

బేగంపేట విమానాశ్రయంలో పుష్పగుచ్ఛాలు అందజేసిన ఉన్నతాధికారులు

హైదరాబాద్, మార్చి 9: తెలంగాణ గవర్నర్ గా సేవలందించి, బదిలీపై మహారాష్ట్ర గవర్నర్ గా వెళ్తున్న జిష్టు దేవ్ వర్మకు సోమవారం బేగంపేట విమానాశ్రయంలో ఘనంగా వీడ్కోలు పలికారు. మహారాష్ట్రలో నూతన బాధ్యతలు చేపట్టేందుకు ఆయన తన కుటుంబ సభ్యులతో కలిసి ఇక్కడి నుంచి బయలుదేరారు. ఈ సందర్భంగా రాష్ట్ర ప్రభుత్వ ప్రధాన కార్యదర్శి రామకృష్ణారావు, హైదరాబాద్ జిల్లా కలెక్టర్ హరిచందన దాసరి, మున్సిపల్ శాఖ సెప్టల్ చీఫ్ సెక్రటరీ దాసరి కిషోర్, పంచాయతీ రాజ్ శాఖ డిప్యూటీ సెక్రటరీ రాహుల్ బొజ్జ తదితరులు బేగంపేట ఎయిర్ పోర్టుకు చేరుకున్నారు. గవర్నర్ జిష్టు



దేవ్ వర్మ దంపతులకు పుష్పగుచ్ఛాలు అందజేసి, వారిని సాదరంగా కలిశారు. తెలంగాణలో వారి పదవీకాలం విజయవంతంగా సాగినందుకు అభినందనలు తెలుపుతూ వీడ్కోలు పలికారు. గవర్నర్ జిష్టు దేవ్ వర్మ తన పర్యటన ముగించుకుని ప్రత్యేక విమానంలో ముంబైకి బయలుదేరి వెళ్లారు. అక్కడ ఆయన మహారాష్ట్ర నూతన గవర్నర్ గా బాధ్యతలు స్వీకరించనున్నారు.



సంపాదకీయం

ఇరాన్ తో ఎలాంటి డీల్ ఉండదు

ప్రపంచం నెత్తిన చమురు సంక్షోభం!

చమురు ధరలు దారుణంగా పెరిగి ప్రపంచం కనిపిస్తోంది. ఇరాన్ పై యుద్ధం కారణంగా భారత్ సహా అనేక దేశాలు ఇంధన సమస్యలు ఎదుర్కోతున్నాయి. ఇప్పటికే గ్యాస్ ధరలు పెంచేశారు. సిలిండర్ పై 80 రూపాయలు పెరిగింది. ఇప్పుడున్న పరిస్థితుల్లో కేవలం గృహవినియోగ సిలిండర్లనే సరఫరా చేయాలని నిర్ణయించారు. కమర్షియల్ సిలిండర్లపై అంక్షలు విధించారు. కేవలం గృహసహాయక సరఫరా చేయాలని దేశాలు ఇచ్చారు. ఇకపోతే విదేశాల్లో సైతం కార్ల ఇంధన ధరలు పెరిగాయి. అమెరికాలోనూ గ్యాస్ ధరలతో అక్కడి వారు గగ్గోలు పెడుతున్నారు. ఇరాన్ పై అమెరికా-ఇజ్రాయేల్ యుద్ధం కొనసాగుతున్నది. పది రోజులుగా వరుస దాడులు జరుగుతున్నాయి. ఇది ఇంకెంత కాలం సాగుతుందో చెప్పలేం. మరుజ్జీ జలసంధి మూసివేత కారణంగా చమురు నౌకలు కదిలే పరిస్థితి లేదు. అందుకే యుద్ధంతో భారత్ చమురు దిగుమతులకు ముప్పు ఏర్పడే ప్రమాదం కనిపిస్తున్నది. యూరప్ లో చమురు ధరలు బ్యారెల్ కు 20 డాలర్లు పెరిగి 80 డాలర్లకు చేరింది. హోమ్ లో జలసంధి కూడా మూతపడితే 100 డాలర్లకు కూడా చేరే ప్రమాదం పొంచి ఉన్నదని మార్కెట్ వర్గాలు అంచనా వేస్తున్నాయి. సూయాజీ కాలువ, ఎర్ర సముద్రం నౌకాయానా నికి తీవ్ర అంతరాయం కలుగుతున్నది. దీంతో ప్రపంచ వాణిజ్యంపై ప్రభావం పడుతున్నది. ఈ మార్కెట్లో భారత్ రోజుకు 26 లక్షల బ్యారెళ్ల చమురును దిగుమతి చేసుకుంటుంది. ఒకవేళ బ్యారెల్ కు 10 డాలర్ల వౌపున పెరిగితే, మొత్తం 15 బిలియన్ డాలర్ల అధిక వ్యయం అవుతుంది. పెట్రోలియం ఎగుమతి దేశాల సంస్థ ఒపెక్ ఉత్పత్తిని పెంచవచ్చు, కానీ దీర్ఘకాలిక యుద్ధంతో ప్రపంచ ఆర్థిక వ్యవస్థ మందగించే ప్రమాదం ఉన్నది. అంతేకాకుండా గల్ఫ్ దేశాలకు ఆర్థిక సమస్యలు, అమెరికా ప్రతిష్టకు విఘాతం కలిగే పరిస్థితులు నెలకొన్నాయి. యుద్ధ వాతావరణంతో అమెరికా, ఇజ్రాయేల్, ఇరాన్ తోపాటు పశ్చిమాసియాలోని ఆర్థిక వ్యవస్థలు, ప్రజల రోజువారీ జీవితాలను సంక్షోభం లోకి నెట్టేలా కనిపిస్తున్నది. ట్రంప్ మార్కెట్ నిర్ణయం కారణంగా ప్రపంచం మొత్తం ఆర్థిక చక్రబంధంలో ఇరుక్కోవాలని వస్తోంది. చమురు సరఫరా మార్కెట్ అంతరాయం వల్ల వాటి ధరలు విపరీతంగా పెరిగి, దీర్ఘకాలికంగా ప్రతికూల ప్రభావం పడుతుంది. చమురు ధరలు పెరగడంతో వాల్ స్ట్రీట్ 800 పాయింట్లు పడిపోయింది. పెట్రోల్, ఆహారం సహా అన్నింటి ధరలు పెరిగి సూచనలు కనిపిస్తున్నాయి. ప్రస్తుత పరిస్థితులు చమురు కంపెనీలకు లాభాలు తెచ్చిపెట్టవచ్చు. కానీ ప్రజలకు ఇబ్బందులు తప్పవు. అమెరికాకు దేశీయంగా చమురు ఉత్పత్తి ఎక్కువగా ఉండటం కొంత ఉపశమనం కావచ్చు. కానీ ఇరాన్ బలాన్ని పట్టించుకోకపోతే ఇది ఇలాకీ యుద్ధంలా పెద్ద తప్పుగా మారే ప్రమాదం ఉన్నదనే అభిప్రాయం కూడా వ్యక్తమవుతున్నది. ఈ యుద్ధంలో అణ్యాయుధాల వినియోగం జరిగినా, రష్యా, చైనా ప్రత్యక్షంగా యుద్ధంలోకి దిగినా అత్యంత ప్రమాదకర పరిస్థితి ఏర్పడుతుంది. ఈ యుద్ధం వల్ల జపాన్ వంటి ఆసియా దేశాలు అమెరికాపై సమ్మకం కోల్పోయి డాలర్ కు దూరమయ్యే ప్రమాదం కూడా ఉంటుందనే అభిప్రాయాలు ఉన్నాయి. అమెరికా- ఇజ్రాయేల్ జరుపుతున్న దాడులను తిప్పి కొట్టేందుకు ఇరాన్ చేస్తున్న ప్రతిదాడుల కారణంగానే ఉద్రిక్తతలు ఇప్పట్లో తగ్గేలా లేవు. ఇరాన్ తలొగ్గిది లేదని, లొంగిపోయేది లేదని తేల్చి చెప్పింది. ఇరాన్ ను ధ్వంసం చేసే వరకు ట్రంప్ నిద్రపోయేలా కనిపించడం లేదు. ఇప్పటికే టర్కీ నుంచి దుబాయి వరకు అమెరికాకు చెందిన సైనిక స్థావరాలు, సౌధాలు, చమురు శుద్ధి కేంద్రాలు, విమానాశ్రయాల ఇలా 27 ప్రాంతాలపై ఇరాన్ విరుచుకుపడింది. ఇవన్నీ కూడా తక్కువ ఖర్చుతో కూడిన డ్రోన్ల ద్వారానే జరిపినట్లు తెలిసింది. రవాణా మార్గాలపై ఈ దాడులు తీవ్ర ప్రభావం చూపుతున్నాయి. దుబాయి, సౌదీ అరేబియా కూడా తీవ్రమైన కష్టాల్లో కూరబోయాయి. ఇరాన్ వినియోగిస్తున్న అధునిక ఆయుధాలను దుబాయి, సౌదీ అరేబియా బలహీనమైన రక్షణ వ్యవస్థలు దీటుగా ఎదుర్కోలేకపోతున్నాయి. పెద్ద కంపెనీలు కార్మికలాపాలు నిలిపివేశాయి. దుబాయిలోని 50 లక్షల మంది భారతీయులపైనా ప్రభావం పడుతున్నది. ప్రస్తుత యుద్ధం కారణంగా బ్రిటన్, ఫ్రాన్స్ కాలంలో రూపొందించిన పాత సరిహద్దులు కూడా మారిపోయే అవకాశం ఉన్నది. సంక్షోభంగా కారణంగా గల్ఫ్ రాజ్యాల్లో నిరుద్యోగం పెరిగితే ప్రజల్లో అసంతృప్తి వెల్లువెత్తుతుంది. అమెరికా సైన్యం వెనక్కి వెళ్లిపోవాలని ఇరాన్ లో డిమాండ్లు వినిపిస్తున్నాయి. అమెరికా సైనిక స్థావరాలపై జరిగిన దాడుల వల్ల టర్కీ సంతోషం గానే ఉన్నదని కొందరు భావిస్తున్నారు. యుద్ధ వాతావరణంలో యూరప్ మాటలకే పరిమితమైందని విమర్శలు ఎదుర్కొంటున్నది. భారత్ చౌకైన రష్యా చమురుపై ఆధారపడుతున్నది. చైనా తన వాణిజ్య మార్గాలను, నౌకాశ్రయాలను రక్షించుకునేందుకు ప్రయత్నిస్తున్నది. దాడుల కారణంగా ఇరాన్ ప్రజలు తమ అత్యున్నత నాయకుడిని కోల్పోయారు. ఇరాన్ సైనిక కేంద్రాలపై అమెరికా 1,700 దాడులు చేసింది. ఇరాన్ వ్యూహాత్మకంగా ప్రతిస్పందిస్తున్నది. పర్షియన్ నాగరికతకు చెందిన దీర్ఘ చరిత్ర కారణంగా ప్రజలు బక్కంగా నిలుస్తున్నారని విశ్లేషకులు అభిప్రాయం వ్యక్తం చేస్తున్నారు. ప్రస్తుతం జరుగుతున్న పరిణామాలను దృష్టిలో పెట్టుకొని ఆ దేశంలో పెద్దగా కల్లోలం కనిపించడంలేదు. రష్యా, చైనా మద్దతుతో యుద్ధం నిలువగలిగితే ప్రపంచానికి అది విజయం అవుతుంది.

12 లక్షల కోట్లు ఆవిరి

ఇరాన్-అమెరికా ఉద్రిక్తతలతో స్టాక్ మార్కెట్లు కుదలే

- ప్రారంభంలోనే 2000 పాయింట్లకు సెన్సెక్స్ డౌన్
- కీలకమైన 24 వేల మార్క్ కిందకు జాలిన నిస్టీ
- బ్యాంకింగ్, పీఎస్ టీ బ్యాంక్, ఫైనాన్షియల్ సర్వీసెస్ రంగాల్లో భారీ అమ్మకాలు
- బ్యారెల్ కు 114 డాలర్లకు చేరిన ముడి చమురు ధరలు
- డాలర్ ఎదుట బలహీనపడిన రూపాయి



ముంబై: పశ్చిమాసియాలో ఇరాన్-అమెరికా మధ్య కొనసాగుతున్న ఉద్రిక్తతలు ప్రపంచ ఆర్థిక మార్కెట్లపై ప్రభావం చూపుతున్నాయి. ఈ పరిణామాల ప్రభావంతో భారత స్టాక్ మార్కెట్లపై సోమవారం భారీ పతనాన్ని సమాధు చేశాయి. వారం ప్రారంభంలోనే బెంగాల్ స్టాక్ సూచీలు తీవ్రంగా క్షీణించాయి. ప్రారంభాల్లో డింగ్ సెన్సెక్స్ 2000 పాయింట్లకు పైగా పడిపోగా, నిస్టీ కీలకమైన 24 వేల స్థాయి కిందకు జారింది. మార్కెట్ల పతనంతో పెట్టుబడిదారుల సంపదలో ఒకే రోజులో సుమారు రూ. 12 లక్షల కోట్లు అవిరైంది. రంగాల వారీగా చూస్తే బ్యాంకింగ్, పీఎస్ టీ బ్యాంక్, ఫైనాన్షియల్ సర్వీసెస్ రంగాల్లో అత్యధిక అమ్మకాలు సమాదయ్యాయి. నిస్టీ పీఎస్ టీ బ్యాంక్ సూచీ ప్రారంభంలోనే 4శాతం కంటే ఎక్కువ నష్టపోయి వెనుకబడిన రంగంగా నిలిచింది. నిస్టీ బ్యాంక్, నిస్టీ ఫైనాన్షియల్

సర్వీసెస్ సూచీలు కూడా బలహీనంగా ట్రేడ్ అయ్యాయి. విస్తృత మార్కెట్లలోనూ ఇదే ధోరణి కనిపించింది. నిస్టీ మిడ్కాప్, నిస్టీ స్టాక్స్ సూచీలు రెండూ సుమారు 2.5శాతం కంటే ఎక్కువ పడిపోయాయి. భారత మార్కెట్ ధోరణికి ముందస్తు సూచికగా భావించే గిస్ట్ నిస్టీ కూడా రెండు శాతం కంటే ఎక్కువ క్షీణించి 23,700 స్థాయికి సమీపంలో ట్రేడ్ అయింది. ఇదే సమయంలో పశ్చిమాసియా ఉద్రిక్తతల కారణంగా అంతర్జాతీయ మార్కెట్లలో ముడి చమురు ధరలు బ్యారెల్ కు 114 డాలర్లకు పైగా పెరగడం మార్కెట్లపై ఒత్తిడిని మరింత పెంచింది. చమురు ధరల పెరుగుదలతో ద్రవ్యోబ్బంపై ఆందోళనలు

పెరిగాయి. మరోవైపు డాలర్ బలపడటంతో రూపాయి విలువ కూడా బలహీనపడింది. డాలర్ ఎదుట రూపాయి విలువ 0.6శాతం క్షీణించి రూ. 92.33 స్థాయికి చేరింది. విదేశీ పెట్టుబడిదారులు జాగ్రత్త ధోరణి అవలంబించడంతో మార్కెట్లలో అమ్మకాలు పెరిగాయి. ఆసియా మార్కెట్లలోనూ ఇదే పరిస్థితి కనిపించింది. జపాన్ నిస్టీ సూచీ, దక్షిణ కొరియా కోస్పి సూచీలు భారీగా పడిపోగా ఆస్ట్రేలియా మార్కెట్లూ కూడా నష్టాల్లో ట్రేడ్ అయ్యాయి. మొత్తంగా పశ్చిమాసియా ఉద్రిక్తతలు గ్లోబల్ మార్కెట్లను కుదిపేస్తున్నాయి. భారత మార్కెట్లపై కూడా దాని ప్రభావం స్పష్టంగా కనిపిస్తోంది.

గల్ఫ్ లోని కోటి మంది భారతీయుల భద్రతకు ప్రాధాన్యం



ఢిల్లీ, మార్చి 9: గల్ఫ్ దేశాల్లో ఉన్న కోటి మంది భారతీయుల భద్రతకు కేంద్ర ప్రభుత్వం అత్యంత ప్రాధాన్యం ఇస్తున్నదని దేశాంగ మంత్రి ఎన్ జైశంకర్ చెప్పారు. సోమవారం పార్లమెంటు ఉభయ సభల్లో ఆయన మాట్లాడారు. పశ్చిమాసియాలో నెలకొన్న ఉద్రిక్త పరిస్థితులపై ఆయన స్పేట్ మెంట్ ఇచ్చారు. ఉద్రిక్తతలు తగ్గించి చర్యలు, దౌత్య మార్గాల ద్వారానే సమస్యలకు పరిష్కారం కావాలని ఆకాంక్షించారు. పరిస్థితులను కేంద్ర ప్రభుత్వం నిరంతరం సమీక్షిస్తోందని, ప్రధాని సరేంద్ర్ మోడీ కూడా పరిణామాలను సమీపంగా గమనిస్తున్నారని తెలిపారు. ప్రధాని అధ్యక్షతన జరిగిన కేబినెట్ కమిటీ ఆన్ సెక్యూరిటీ సమావేశంలోనూ అక్కడ ఉన్న భారతీయుల భద్రతపై

చర్చించినట్లు వెల్లడించారు. పశ్చిమాసియా ప్రాంతం భారత్కు ఇంధన భద్రత, వాణిజ్య పరంగా కీలకమని జైశంకర్ చెప్పారు. గల్ఫ్ దేశాలతో భారత్కు ఏటా దాదాపు 200 బిలియన్ డాలర్ల వాణిజ్యం జరుగుతోందని పేర్కొన్నారు. గల్ఫ్ దేశాలు, ఇరాన్ కలిపి సుమారు ఒక కోటి మంది భారతీయులు నివసిస్తూ పనిచేస్తున్నారని తెలిపారు. యుద్ధ పరిస్థితుల్లో అక్కడ చిక్కుకున్న భారతీయులను తిరిగి తీసుకురావడానికి ప్రయత్నాలు చేస్తున్నామని చెప్పారు. యుద్ధ ప్రభావిత ప్రాంతాల నుంచి ఇప్పటివరకు 67 వేల మందిని సురక్షితంగా తరలించినట్లు తెలిపారు. గల్ఫ్ ప్రాంతంలో చిక్కుకున్న భారతీయులను స్వదేశానికి రప్పించేందుకు ప్రత్యేక

- వార్ జోన్ నుంచి 67వేల మందిని తరలించాం
- ప్రస్తుతం రోజూ 50 విమానాలు నడుపుతున్నాం
- భారతీయులు ఇరాన్ వెళ్లిద్దని జనవరిలోనే చెప్పాం
- యుద్ధ ఉద్రిక్తతలు తగ్గాలి.. దౌత్యంతోనే పరిష్కారం
- ఇంధన భద్రతపై కేంద్రం అప్రమత్తం
- ఉభయ సభల్లో విదేశాంగమంత్రి ఎన్ జై శంకర్

విమానాలు ఏర్పాటు చేసినట్లు, ప్రస్తుతం రోజుకు దాదాపు 50 విమానాలు నడుస్తున్నట్లు చెప్పారు.

ఇరాన్ వెళ్లిద్దని జనవరిలోనే చెప్పాం

ఇరాన్ వెళ్లవద్దని జనవరిలోనే భారతీయులకు సూచించినట్లు జైశంకర్ గుర్తుచేశారు. ప్రస్తుతం అక్కడ ఉన్న భారతీయుల భద్రతకు భారత రాంబార కార్యాలయం అన్ని చర్యలు తీసుకుంటోందన్నారు. పరిస్థితులు చక్కబడిన వెంటనే టెక్నోలోని భారతీయ విద్యార్థులను సురక్షిత ప్రాంతాలకు తరలించే చర్యలు తీసుకుంటామని తెలిపారు. యుద్ధ ప్రభావంతో అంతర్జాతీయ సరఫరా చైన్ దెబ్బతినే ప్రమాదం ఉందని, పెట్రోలు, గ్యాస్ సరఫరాపై ప్రభుత్వం నిశితంగా నిఘా పెట్టినట్లు తెలిపారు. ఇంధన భద్రతకు, భారత కంపెనీల కార్యకలాపాలకు ప్రాధాన్యత ఇస్తున్నామని చెప్పారు. ఎర్ర సముద్రంలో వాణిజ్య నౌకలపై దాడులు ఆమోదయోగ్యం కాదని స్పష్టం చేశారు. శాంతి స్థాపన కోసం భారత్ తన వంతు దౌత్య ప్రయత్నాలు కొనసాగిస్తోందని, అంతర్జాతీయ మానవతా చట్టాలను ప్రతి దేశం గౌరవించాలని జైశంకర్ పేర్కొన్నారు. అవసరమైన సందర్భాల్లో మానవతా సహాయం కూడా అందిస్తున్నామని, ఇటీవల ఇరాన్కు చెందిన ఓ నౌకను డాకింగ్ చేసేందుకు భారత్ సహకరించినట్లు తెలిపారు.

ఇరాన్ సుప్రీం లీడర్ గా మొజ్తబా ఖమేనీ

సోషల్ మీడియాలో నిపుణుల కమిటీ ప్రకటన ఇస్లామిక్ రిపబ్లిక్ మూడో సుప్రీం లీడర్ ఈయన



టెహ్రాన్: ఇరాన్ కొత్త సుప్రీం లీడర్ గా మొజ్తబా ఖమేనీని ఎంపిక చేశారు. తన తండ్రి అలీ ఖమేనీ మరణంతో ఈ నిర్ణయం తీసుకున్నట్లు నిపుణుల సభ ప్రకటించింది. 88 మంది మతపెద్దలతో కూడిన నిపుణుల సభ(అసెంబ్లీ ఆఫ్ ఎక్స్ పర్ట్స్) ఓటింగ్ ద్వారా ఆయనను ఇస్లామిక్ రిపబ్లిక్ మూడో సుప్రీం లీడర్ గా ఎన్నుకుంది. 1979 ఇస్లామిక్ విప్లవం తర్వాత ఇరాన్లో ఇప్పటివరకు ముగ్గురు మాత్రమే సుప్రీం లీడర్లు ఉన్నారు. తొలి సుప్రీం లీడర్ ఆయతొల్లా ఖమేనీ కాగా, ఆయన మరణానంతరం 1989లో అలీ ఖమేనీ బాధ్యతలు చేపట్టారు. ఇప్పుడు ఆయన కుమారుడు మొజ్తబా ఖమేనీ మూడో సుప్రీం లీడర్ గా ఎన్నికయ్యారు. 56 ఏళ్ల మొజ్తబా ఖమేనీ ఇరాన్లో మత పెద్దగా గుర్తింపు పొందిన వ్యక్తి. భద్రతా వ్యవస్థలపై, ముఖ్యంగా రిపబ్లికన్ సర్వీస్ గార్డ్ ఆయనకు ప్రభావం ఉందని భావిస్తున్నారు. తండ్రి పాలన సమయంలోనే ప్రభుత్వ వ్యవహారాల్లో ఆయన ప్రభావం పెరిగిందని విశ్లేషకులు చెబుతున్నారు. ఇరాన్లో సుప్రీం లీడర్ పదవి అత్యంత శక్తివంతమైనది. దేశ రాజకీయాలు, సైన్యం, న్యాయవ్యవస్థపై తుది నిర్ణయాధికారం ఈ పదవికే ఉంటుంది. దీంతో మొజ్తబా ఖమేనీ ఇప్పుడు దేశంలోని అన్ని కీలక వ్యవహారాలపై అధికారం పొందారు.

మొజ్తబా లైట్ వెయిట్

సుప్రీం ఎంపికలో అమెరికా పాత్ర ఉండాలి.. అమెరికా అధ్యక్షుడు డొనాల్డ్ ట్రంప్

వాషింగ్టన్: ఇరాన్ కొత్త సుప్రీం లీడర్ గా నియమితుడైన మొజ్తబా ఖమేనీపై అమెరికా అధ్యక్షుడు డొనాల్డ్ ట్రంప్ తీవ్ర వ్యాఖ్యలు చేశారు. ఆయనను “లైట్ వెయిట్” అని పేర్కొన్నారు. ఇరాన్ కు శాంతి, సామరస్యాన్ని తీసుకువచ్చే నాయకుడు కావాలని ట్రంప్ అన్నారు. గత వారం ఇచ్చిన ఇంటర్వ్యూలో ట్రంప్ మాట్లాడుతూ, ప్రస్తుతం ఇరాన్లో ఏర్పడుతున్న నాయకత్వం దేశానికి స్థిరత్వం తీసుకురావడం అభిప్రాయపడ్డారు. ఇరాన్ లో కొత్త సుప్రీం లీడర్ ఎంపిక ప్రక్రియలో అమెరికా కూడా పాత్ర పోషించాల్సి ఉందన్నవి ఆయన వ్యాఖ్యానించారు. వెనిజువెలాలో జరిగిన రాజకీయ పరిణామాలను ఉదాహరణగా ప్రస్తావిస్తూ అక్కడలాగే ఇక్కడ కూడా తాను జోక్యం చేసుకోవాల్సి రావచ్చని చెప్పారు. ఇదిలా ఉండగా, ఇరాన్ మాజీ సుప్రీం లీడర్ ఆయతొల్లా అలీ ఖమేనీ మరణానంతరం ఆయన కుమారుడు మొజ్తబా ఖమేనీ దేశ కొత్త సుప్రీం లీడర్ గా ప్రకటించినట్లు అంతర్జాతీయ మీడియాలో వార్తలు వచ్చాయి. ఈ నేపథ్యంలో ట్రంప్ చేసిన వ్యాఖ్యలు అంతర్జాతీయ రాజకీయాల్లో చర్చనీయాంశంగా మారాయి.





మధ్యాహ్న భోజన కార్మికుల సమస్యలు పరిష్కరించాలి

ఉద్యమ కేరటం, ఖమ్మం: మధ్యాహ్న భోజన కార్మికుల సమస్యలను పరిష్కరించే కాంగ్రెస్ పార్టీ మేనిఫెస్టోలో ఇచ్చిన హామీ మేరకు రూ.10వేల వేతనం అమలు చేయాలని తెలంగాణ రాష్ట్ర మధ్యాహ్న భోజన పథకం వర్కర్స్ యూనియన్ (ఎఐటీయూసీ) జిల్లా గౌరవ అధ్యక్షులు నిమ్మలూరు రామకృష్ణ డిమాండ్ చేశారు. రాష్ట్ర వ్యాప్త పిలుపులో భాగంగా సోమవారం ఖమ్మం జిల్లా అదనపు కలెక్టర్ కె.త్రేనివాసరెడ్డికి కార్మికుల సమస్యలతో కూడిన వినతి పత్రాన్ని అందజేశారు. ఈ సందర్భంగా ఆయన మాట్లాడుతూ 2026 బడ్జెట్లో నిధులు కేటాయించి మధ్యాహ్న భోజన కార్మికుల వేతనాలను పెంచాలని కోరారు. అనంతరం ఏఐటీయూసీ జిల్లా అధ్యక్షురాలు తాళ్లూరు లక్ష్మి, జిల్లా ప్రధాన కార్యదర్శి గుండెపాంగు మల్లేష్ మాట్లాడుతూ మధ్యాహ్న భోజన కార్మికులను అధికారికంగా కార్మికులుగా గుర్తించి ఉద్యోగ భద్రత కల్పించాలని తెలిపారు. మేనూ చార్జీలు పెంచడం, ఈఎస్ఐ, పీఎఫ్, ఇన్సూరెన్స్ సౌకర్యాలు కల్పించాలని కోరారు. ఈ కార్యక్రమంలో జిల్లా సహాయ కార్యదర్శి షేక్ రాకేమున్నేసా, జిల్లా వర్కర్స్ ప్రెసిడెంట్ మహాదేవ లక్ష్మి, జిల్లా కమిటీ సభ్యురాలు జక్కంపూడి వెంకటలక్ష్మి, సీతమ్మ, పూచి రమణ, వెంకటమ్మ, తిరుపతమ్మ తదితరులు పాల్గొన్నారు.

జీవిత బీమా చేయించుకోవాలి



ఉద్యమ కేరటం, సత్యవల్లి: ప్రస్తుత పరిస్థితుల్లో ప్రతిఒక్కరికీ జీవిత బీమా అవసరమని శ్రీరామ్ లైఫ్ ఇన్సూరెన్స్ డిప్యూటీ జనరల్ మేనేజర్ సతీష్ అన్నారు. వేంసూర్ మండలంలోని లింగపాలెం గ్రామానికి చెందిన రాంపల్లి ఈశ్వరచారి గత సంవత్సరం మే నెలలో ప్రమాదవశాత్తు మృతి చెందారు. ఆయన శ్రీరామ్ లైఫ్ ఇన్సూరెన్స్ పాలసీ కింద ఒక సంవత్సరం ప్రీమియంగా రూ.27వేల 000 చెల్లించినట్లు తెలిపారు. దీంతో ఆయన భార్య నామిని రాంపల్లి విజయకు శ్రీరామ్ లైఫ్ ఇన్సూరెన్స్ సంస్థ రూ.9లక్షల 10వేల బీమా మొత్తంతో పాటు రూ.6లక్షల 75 వేల విలువగల పెన్షన్ పథకం కింద స్థానిక ఫంక్షన్ హాల్లో కాంగ్రెస్ రాష్ట్ర నాయకులు డాక్టర్ మట్లూరు దయానంద్ చేతుల మీదుగా చెక్ అందజేశారు. ఈ కార్యక్రమంలో శ్రీరామ్ లైఫ్ ఇన్సూరెన్స్ మేనేజర్ శ్రీనివాస్, వెంకటేశ్, ఏజెంట్ సతీష్ భరణిపాడు, కాంగ్రెస్ నాయకులు కూరపాటి శ్రీనివాసరావు తదితరులు పాల్గొన్నారు.

అంగన్వాడీల బలోపేతానికి కృషి



ఉద్యమ కేరటం, నర్సాపూర్: అంగన్వాడీలను మరింత బలోపేతం చేసే దిశగా ప్రభుత్వం కృషి చేస్తుందని ఐసీడీఎస్ డైరెక్టర్ శృతి ఓజా అన్నారు. సోమవారం మెదక్ జిల్లా నర్సాపూర్ మండలంలోని రెడ్డిపల్లి అంగన్వాడీ సెంటర్, బాలనదనం, సఖీ కేంద్రాలను పరిశీలించారు. ఈ సందర్భంగా ఆమె అన్ని అంగన్వాడీ కేంద్రాల్లో కనీస సౌకర్యాలు, విద్యుత్, మరుగుదొడ్లు, తాగునీరు, వంద శాతం ఉండటంపై సంతృప్తి వ్యక్తం చేశారు. జిల్లా కేంద్రంలో సఖీ కేంద్రాన్ని సందర్శించి సిబ్బందితో సమీక్షించారు. డీవీ కేసుల స్థితిగతులను అడిగి తెలుసుకున్నారు. అనంతరం బాలనదనం నిర్మాణ పనులు జరుగుతున్న ప్రదేశాన్ని సందర్శించి 99 రోజుల్లో పూర్తి చేసే దిశగా కార్యాచరణ ప్రణాళికను తయారు చేసుకోవాలని ఆదేశించారు. సంరక్షణతో పాటు పోషకాహారం అందించి పిల్లల బలాన్ని పెంచాలని, పోషకాహార సేవలను బలోపేతం చేయడం, అంగన్వాడీ చూలకీ సదుపాయాలను పర్యవేక్షించారు. జిల్లాలోని సంక్షేమ శాఖ పనితీరు ఆదర్శంగా ఉందని, అంగన్వాడీ సెంటర్స్, సఖీ సెంటర్లలో మెరుగైన సేవలు అందుతున్నాయని చెప్పారు. ఈ కార్యక్రమంలో డిడిబియూఓ హేమ భార్గవి, ఐసీడీఎస్ సీడీపీఓలు, సూపర్వైజర్లు తదితరులు పాల్గొన్నారు.

పరిసరాల పరిశుభ్రతతో ఆరోగ్యం



ఉద్యమ కేరటం, గుడిమాతూర్: పరిసరాల పరిశుభ్రతతో ఆరోగ్యంగా ఉండవచ్చని గ్రామ సర్పంచ్ ఆడే శీల అన్నారు. ప్రజాపాలన-ప్రగతి ప్రణాళిక 99 రోజుల కార్యాచరణలో భాగంగా సోమవారం గ్రామంలోని మురికి కాలువలు, కలుపు మొక్కలను పరిశుభ్రం చేయించారు. ఈ సందర్భంగా ఆమె మాట్లాడుతూ చెత్తాచెదరాన్ని ఎక్కడబడితే అక్కడ పడేయవద్దని గ్రామస్థులకు సూచించారు. పరిశుభ్రత ద్వారా రోగాలను కొంత వరకు కట్టడి చేయవచ్చని పేర్కొన్నారు. ఈ కార్యక్రమంలో వార్డ్ మెంబర్ తెలంగ్ రాజు, గ్రామపంచాయతీ సెక్రటరీ రాంధాస్, గ్రామ నాయకులు ఆడే క్రాంతి, మంగులేటి బాలు అప్పా, గ్రామస్థులు పాల్గొన్నారు.

వైద్య శిబిరాలను సబ్సిడీయోగం చేసుకోవాలి

జిల్లా కలెక్టర్ రాజ్ కిషోర్

ఉద్యమ కేరటం, నేరడిగొండ (ఇచ్చోడ): సైబల్స్ మెగా ఆరోగ్య శిబిరాలను ప్రజలు సబ్సిడీయోగం చేసుకోవాలని జిల్లా కలెక్టర్ రాజ్ కిషోర్ అన్నారు. ప్రజాపాలన- ప్రగతి ప్రణాళికలో భాగంగా సోమవారం ఇచ్చోడ మండల కేంద్రంలోని ప్రాథమిక ఆరోగ్య కేంద్రంలో ఏర్పాటు చేసిన ప్రత్యేక సైబల్స్ మెడికల్ క్యాంపును సందర్శించారు. ఈ సందర్భంగా శిబిరంలో రోగులకు అందుతున్న వైద్య సేవలను, చికిత్సలను ఆయన స్వయంగా పరిశీలించి సమీక్షించారు. వైద్య శిబిరానికి వచ్చిన రోగులతో మాట్లాడి వారికి అందుతున్న వైద్య సహాయంపై ఆరా తీశారు. సైబల్స్ డాక్టర్లను అందుబాటులో ఉంచి మెరుగైన చికిత్స అందిస్తున్నామని, మందుల కొరత లేకుండా చూడాలని అధికారులను ఆదేశించారు. ఈ కార్యక్రమంలో జిల్లా వైద్యారోగ్య శాఖ అధికారి నరేందర్ రాథోడ్, సైబల్స్ వైద్యులు, ఆరోగ్య శాఖ సిబ్బంది, ఆశా కార్యకర్తలు, ఎఎన్ఎంలు, గ్రామస్థులు తదితరులు పాల్గొన్నారు.



పెండింగ్ పైళ్లను వెంటనే పరిష్కరించాలి

జిల్లా కలెక్టర్ కుమార్ దీపక్



ఉద్యమ కేరటం, మంచెర్యాల: ప్రభుత్వం ప్రతిష్టాత్మకంగా చేపట్టిన ప్రజాపాలన- ప్రగతి ప్రణాళిక కార్యక్రమంలో భాగంగా అభివృద్ధి పనులను కొనసాగిస్తూ కార్యాలయాలలో పెండింగ్ పైళ్లను త్వరగా పరిష్కరించాలని జిల్లా కలెక్టర్ కుమార్ దీపక్ అన్నారు. సోమవారం క్యాతనపల్లి మున్సిపల్ పరిధిలో చేపట్టిన ప్రజాపాలన- ప్రగతి ప్రణాళిక కార్యక్రమాన్ని మున్సిపల్ కమిషనర్ మారుతి ప్రసాద్ తో కలిసి పరిశీలించారు. ఈ సందర్భంగా కలెక్టర్ మాట్లాడుతూ జూన్ 12వ తేదీ వరకు కార్యాచరణ రూపొందించడం జరిగిందని, క్షేత్రస్థాయిలో సమర్పవంతంగా అమలు చేయాలని ఆదేశించారు. గ్రామ, మండల, నియోజకవర్గ, జిల్లా, రాష్ట్ర స్థాయిలో 99రోజుల పాటు ఈ కార్యాచరణ అమలు చేయడం జరుగుతుందని పేర్కొన్నారు. పారిశుధ్యంపై ప్రత్యేక దృష్టి సారించడం జరుగుతుందని అన్నారు. ప్రభుత్వ శాఖల అధికారులు వారి పరిధిలోని అంశాలపై ప్రణాళికలు సిద్ధం చేసి దశల వారీగా పూర్తిచేయాలని సూచించారు. ప్రభుత్వ పాఠశాలలు, కళాశాలల్లో విద్యార్థుల సంఖ్యను పెంచేలా చర్యలు తీసుకోవాలన్నారు. వేసవి దృష్ట్యా తాగునీటికి ఎలాంటి ఇబ్బందులు తలెత్తకుండా చూడాలని అన్నారు. అనంతరం క్యాతనపల్లి మున్సిపల్ పరిధిలో అప్పూత్ పథకంలో భాగంగా చేపట్టిన నీటి ట్యాంకు, ఇతర నిర్మాణ పనుల పురోగతిని పరిశీలించి త్వరగా పూర్తి చేసే విధంగా చర్యలు తీసుకోవాలని ఆదేశించారు. ఈ కార్యక్రమంలో సంబంధిత అధికారులు పాల్గొన్నారు.

నైపుణ్యాలను పెంపొందించుకోవాలి

జిల్లా కలెక్టర్ కుమార్ దీపక్

ఉద్యమ కేరటం, మంచెర్యాల: నేటి పోటీ ప్రపంచంలో మారుతున్న కాలానికి అనుగుణంగా నైపుణ్యత పెంపొందించుకోవాలని జిల్లా కలెక్టర్ కుమార్ దీపక్ అన్నారు. సోమవారం మంచెర్యాల పట్టణంలోని ఐటీఐ ప్రాంగణంలోని ఏటీసీ కేంద్రంలో మంచెర్యాల ఎమ్మెల్యే కొత్తూరు ప్రేమ్ సాగర్ రావు, మంచెర్యాల మున్సిపల్ కార్యారంభ మేయర్ ధర్మి మధుకర్, డిప్యూటీ మేయర్ నల్లారెమ్మ, ఐటీఐ కళాశాల ప్రెసిడెంట్ రమేష్ లతో కలిసి ల్యాబ్ ను ప్రారంభించారు. ఈ సందర్భంగా కలెక్టర్ మాట్లాడుతూ నిరుద్యోగ యువతకు అడ్వాన్స్ టెక్నాలజీ సెంటర్ ద్వారా విద్యలో శిక్షణ అందించి ఉపాధి కల్పించే దిశగా ప్రభుత్వం చర్యలు తీసుకుంటుందని అన్నారు. ఇందులో భాగంగా జిల్లాలోని మంచెర్యాల, నన్నూర్, మందమిరి, జన్నారం ప్రాంతాలలో ఏటీసీ కేంద్రాలను ఏర్పాటు చేసినట్లు తెలిపారు. వృత్తి విద్యలో నైపుణ్యత గల వారికి రాష్ట్రంలో, దేశంలోనే కాకుండా విదేశాలలో సైతం ఉపాధి అవకాశాలు ఉన్నాయని అన్నారు. నిరుద్యోగ యువతకు ఉపాధి కల్పించే దిశగా ప్రభుత్వం జాబ్ మేళాలు నిర్వహించి అర్హత గల వారికి ఉద్యోగాలు అందించడం జరుగుతుందని పేర్కొన్నారు. వృత్తి విద్య కోర్సులు నేర్చుకునే వారు నర్సిఫిట్ కోసం కాకుండా నైపుణ్యత కోసం వంద శాతం హాజరు అవ్వాలని సూచించారు.



మంచెర్యాల ఎమ్మెల్యే మాట్లాడుతూ నిరుద్యోగ యువతకు ఉపాధి కల్పించే దిశగా ప్రభుత్వం చేపట్టిన ఏటీసీ కేంద్రాల్లో టాటా సంస్థ వారు ఆర్థిక సహాయాన్ని అందించి విద్యార్థులకు అవసరమైన యంత్రాలు, పరికరాలను సమకూర్చడం జరిగిందని అన్నారు. ప్రతిఒక్కరు విద్యతో పాటు వృత్తి నైపుణ్యత కలిగి ఉండాలని, షార్ట్ టర్మ్ కోర్సుల ద్వారా తక్కువ సమయంలో నేర్చుకునే అవకాశం ఉంటుందని తెలిపారు. వృత్తి విద్య శిక్షణ పూర్తి చేసుకున్న అభ్యర్థులకు ఉపాధి అవకాశాలతో పాటు ఆసక్తి, అర్హత ఉన్నవారికి బ్యాంకు రుణాలు అందించి ఆర్థికంగా అభివృద్ధి చెందేందుకు తోడ్పాటు అందించడం జరుగుతుందని తెలిపారు. ప్రస్తుతం 600 మంది అభ్యర్థులు వృత్తి విద్య నేర్చుకుంటున్నారని, వీరిలో 80 మంది విద్యార్థులకు కోసం మూత్రశాలలు, ఇతర సౌకర్యాలు కల్పనకు చర్యలు తీసుకుంటామని పేర్కొన్నారు. జిల్లా కలెక్టర్ చొరవతో హాజీపూర్ మండలం రావల్లి ప్రాంతంలో రూ.6 కోట్ల వ్యయంతో ఆన్ స్కెల్డ్, సెమీ స్కెల్డ్ అభ్యర్థుల కోసం కేంద్రం ఏర్పాటుకు చర్యలు చేపడుతున్నామని తెలిపారు. ప్రభుత్వం అందిస్తున్న అవకాశాలను వినియోగించుకుంటూ స్వయంకృషితో అభివృద్ధి చెందాలని ఆకాంక్షించారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

ప్రజావాణి దరఖాస్తులను త్వరగా పరిష్కరించాలి

జిల్లా కలెక్టర్ కుమార్ దీపక్

ఉద్యమ కేరటం, మంచెర్యాల: ప్రజావాణి కార్యక్రమంలో అందిన దరఖాస్తులను క్షేత్రస్థాయిలో పరిశీలించి త్వరితగతిన పరిష్కరించే విధంగా చర్యలు తీసుకోవాలని జిల్లా కలెక్టర్ కుమార్ దీపక్ అన్నారు. సోమవారం నన్నూర్ లో గల సమీకృత జిల్లా కార్యాలయాల భవన సమావేశ మందిరంలో జిల్లా అదనపు కలెక్టర్ పి.చంద్రయ్య, శ్రీనివాస్ రావు లతో కలిసి అధికారుల నుంచి దరఖాస్తులు స్వీకరించారు. తాండూర్ మండలం కొత్తపల్లి గ్రామానికి చెందిన ఇరవేని రాయమల్లు తన భూమికి సంబంధించి పాత పట్టాదారు పాసుపుస్తకం ఉందని, నూతన పట్టా పాసు పుస్తకం ఇప్పించాలని, ఇలా అనేక మంది తమ దరఖాస్తులను అందజేశారు. ఇదిలా ఉండగా ప్రజాపాలన-ప్రగతి ప్రణాళిక కార్యక్రమంలో భాగంగా జిల్లాలోని గ్రామపంచాయతీలలోని సర్పంచ్, ఉపసర్పంచ్, మున్సిపల్ కార్యారంభ మేయర్, మున్సిపాలిటీలలోని మేయర్, చైర్ పర్సన్, డిప్యూటీ మేయర్, వైస్ చైర్ పర్సన్లకు ఈనెల 12వ తేదీన అవగాహన కార్యక్రమం నిర్వహించడం జరుగుతుందని తెలిపారు. ఈ సందర్భంగా జిల్లాలోని అన్ని ప్రభుత్వ శాఖల అధికారులు తమ శాఖ పరిధిలో చేపట్టిన సంక్షేమ, అభివృద్ధి పథకాల పురోగతి, ఆయా పథకాల ద్వారా లబ్ధి పొందిన లబ్ధిదారులకు సంబంధించి గ్రామాలు, డివిజన్లు, వార్డుల వారీగా పూర్తి వివరాలతో సిద్ధంగా ఉండాలని ఆదేశించారు. సీఎం కమిటీ భాగంగా గ్రామ, మండల, నియోజకవర్గ, జిల్లా స్థాయిలను పూర్తి చేసుకుని రాష్ట్ర స్థాయిలో నిర్వహించిన పోటీలలో జిల్లా నుంచి పాల్గొని బ్యాడ్మింటన్ విభాగంలో ఉత్తమ ప్రతిభ కనబరిచిన క్రీడాకారులను వతకాలు, జ్ఞాపికలు అందజేసి అభినందించారు. ఈ కార్యక్రమంలో సంబంధిత శాఖల అధికారులు తదితరులు పాల్గొన్నారు.



తెలిపారు. ఈ సందర్భంగా జిల్లాలోని అన్ని ప్రభుత్వ శాఖల అధికారులు తమ శాఖ పరిధిలో చేపట్టిన సంక్షేమ, అభివృద్ధి పథకాల పురోగతి, ఆయా పథకాల ద్వారా లబ్ధి పొందిన లబ్ధిదారులకు సంబంధించి గ్రామాలు, డివిజన్లు, వార్డుల వారీగా పూర్తి వివరాలతో సిద్ధంగా ఉండాలని ఆదేశించారు. సీఎం కమిటీ భాగంగా గ్రామ, మండల, నియోజకవర్గ, జిల్లా స్థాయిలను పూర్తి చేసుకుని రాష్ట్ర స్థాయిలో నిర్వహించిన పోటీలలో జిల్లా నుంచి పాల్గొని బ్యాడ్మింటన్ విభాగంలో ఉత్తమ ప్రతిభ కనబరిచిన క్రీడాకారులను వతకాలు, జ్ఞాపికలు అందజేసి అభినందించారు. ఈ కార్యక్రమంలో సంబంధిత శాఖల అధికారులు తదితరులు పాల్గొన్నారు.



చదువుతోనే మంచి భవిష్యత్తు

సంగారెడ్డి జిల్లా
సీనియర్ సీవిల్ జడ్జి
బి.సాజన్య

ఉద్యమ కెరటం, హత్యూరు: చదువుతోనే విద్యార్థులకు మంచి భవిష్యత్తు ఉంటుందిని సంగారెడ్డి జిల్లా న్యాయ సేవాధికారి సంస్థ కార్యదర్శి సీనియర్ సీవిల్ జడ్జి బి.సాజన్య అన్నారు. సోమవారం మండల కేంద్రమైన హత్యూరు సాంఘిక సంక్షేమ గురుకుల పాఠశాలలో విద్యార్థులకు చట్టాలపై అవగాహన కల్పించారు. ఈ సందర్భంగా ఆమె మాట్లాడుతూ విద్యార్థులు క్రమశిక్షణతో కూడిన విద్యను అభ్యసించాలని, తప్పుడు మార్గంలో వెళితే చట్టంలో అనేక శిక్షలు ఉన్నాయని న్యాయ వ్యవస్థలో అనేక చట్టాలు ఉన్నాయని అన్నారు. తప్పు చేసిన వారు ఏదోరకంగా శిక్షించబడతారని అన్నారు. విద్యార్థులు రాగింగ్ కు పాల్పడవద్దని, ఎంతోమంది రాగింగ్ కు పాల్పడి కటకటాల పాలవుతున్నారని తెలిపారు. బాల్య వివాహాలు చేసుకోవద్దని, నిర్దిత వయసు దాటాకే పెళ్లి చేసుకోవాలని సూచించారు. అమ్మాయిలను వేధించినా, ప్రేమ పేరుతో మోసం చేసినా చట్టపరమైన చర్యలకు గురవుతారన్నారు. ఆన్లైన్ మోసాలు, బెడ్డింగ్ యాపిల్ పట్ల అప్రమత్తంగా ఉండాలని సూచించారు. విద్యార్థి దళ ఎంతో కీలకమని, కేవలం పుస్తకాలపైనే దృష్టి సారించి చదువులో రాజీందాలని, సామాజిక మాధ్యమాలను మంచి కోసం మాత్రమే ఉపయోగించుకోవాలని పేర్కొన్నారు. నేటి పోటీ ప్రపంచంలో అమ్మాయిలు ముందంజలో ఉంటున్నారని,



అబ్బాయిలు చెడు వ్యసనాలకు అలవాటుపడుతూ ఇబ్బందులు పడుతున్నారని అన్నారు. కేజీబీపీ పాఠశాలను సందర్శించి విద్యార్థులకు అందిస్తున్న భోజనాన్ని, అంతరం ప్రభుత్వ ప్రాథమిక ఆరోగ్య కేంద్రాన్ని సందర్శించి రోగులకు అందిస్తున్న వైద్య సేవలను పరిశీలించారు. ఆసుపత్రికి వచ్చే రోగులకు మెరుగైన వైద్య సేవలు అందించాలని సిబ్బందికి సూచించారు. ప్రాథమిక వైద్య ఆరోగ్య కేంద్రంలో హత్యూరు గ్రామ సర్పంచ్ నల్లెల ఎల్లయ్య, సీనియర్ సీవిల్ జడ్జి బి.సాజన్యను శాలువాతో ఘనంగా సన్మానించారు. ఈ కార్యక్రమంలో డిప్యూటీ తహశీల్దార్ చంద్రశేఖర్, ఎమ్మెల్యే శ్రీధర్ రెడ్డి, వైద్యురాలు రజిని, చెక్కు రవీందర్ గౌడ్, పలు శాఖల అధికారులు పాల్గొన్నారు.



బాధిత కుటుంబానికి పరామర్శ

ఉద్యమ కెరటం, మావల: మావల మండలం వాగపూరి గ్రామానికి చెందిన గడ్డ జీవన్ రెడ్డి ఇటీవల అనారోగ్యంతో మృతి చెందారు. ఈ విషయాన్ని తెలుసుకున్న కాంగ్రెస్ పార్టీ ఆదిలాబాద్ నియోజకవర్గ ఇంచార్జి కంది శ్రీనివాస్ రెడ్డి సోమవారం వారి నివాసానికి వెళ్లి బాధిత కుటుంబ సభ్యులను పరామర్శించారు. ఈ సందర్భంగా వారికి ప్రగాఢ సానుభూతి తెలియజేశారు. ఆయన వెంట నాయకులు, కార్యకర్తలు ఉన్నారు.

ప్రజావాణి అర్జీలను పరిష్కరించాలి



ఉద్యమ కెరటం, ఆదిలాబాద్: ప్రజావాణి కార్యక్రమంలో ప్రజల నుంచి స్వీకరించే ప్రతి అర్జీని త్వరితగతిన పరిష్కరించాలని జిల్లా స్థానిక సంస్థలు అదనపు కలెక్టర్ రాజేశ్వర్ అధికారులను ఆదేశించారు. సోమవారం కలెక్టరేట్ సమావేశ మందిరంలో నిర్వహించిన ప్రజావాణి కార్యక్రమంలో జిల్లాలోని వివిధ ప్రాంతాల నుంచి వచ్చిన ప్రజల అర్జీలను స్వీకరించారు. ఈ సందర్భంగా ఆయన మాట్లాడుతూ ప్రజావాణి ద్వారా వచ్చే ప్రతి దరఖాస్తులను నిర్ణయం చేయకుండా శాఖల వారిగా సమీక్షించి, నిర్దిత గడువులో పరిష్కరించాల్సిన బాధ్యత అధికారులపై ఉందని స్పష్టం చేశారు. ఇందిరమ్మ ఇళ్ల మంజూరు, సామాజిక భద్రతా పెన్షన్లు, ఉపాధిహామీ పనులు, భూభారతి సమస్యలు తదితర అంశాలకు సంబంధించి మొత్తం 71 అర్జీలు అందినట్లు తెలిపారు. ఆయా అర్జీలను సంబంధిత శాఖలకు వెంటనే పంపించి, సమస్యల పరిష్కారానికి అవసరమైన చర్యలు చేపట్టాలని ఆదేశించారు. ఈ ప్రజావాణి కార్యక్రమంలో ఆర్డీఓ స్రవంతి, డిఆర్డీఓ రవీందర్, ఎస్సీ కార్పొరేషన్ ఈడీ మనోహర్, ఏఓ వర్ణ వివిధ శాఖల జిల్లా అధికారులు, సిబ్బంది, పాల్గొన్నారు.

ఇచ్చోడ ప్రజావాణిలో అర్జీలను స్వీకరించిన కలెక్టర్

ఉద్యమ కెరటం, నేరడిగొండ (ఇచ్చోడ): ప్రజావాణి దరఖాస్తులను త్వరితగతిన పరిష్కరించాలని జిల్లా కలెక్టర్ రాజేశ్వర్ అధికారులను ఆదేశించారు. ప్రజావాణి-ప్రగతి భ్రాంతి కలెక్టరేట్ భాగంగా సోమవారం ఇచ్చోడ మండల కేంద్రంలోని ఎంపీడీఓ కార్యాలయ సమావేశ మందిరంలో నిర్వహించిన ప్రజావాణిలో పాల్గొని దరఖాస్తుదారుల నుంచి అర్జీలను స్వీకరించారు. ప్రజల సమస్యలను విన్న కలెక్టర్ వాటి పరిష్కారానికి తక్షణమే చర్యలు తీసుకోవాలని సంబంధిత శాఖల అధికారులకు సూచించారు. క్షేత్రస్థాయిలో సమస్యలను పరిశీలించి బాధితులకు న్యాయం చేయాలని అన్నారు. ప్రజావాణి అంతరం స్థానిక తహశీల్దార్ కార్యాలయాన్ని సందర్శించారు. కార్యాలయంలోని రికార్డు గదిని పరిశీలించి, భూ రికార్డుల నిర్వహణ, పెండింగ్లో ఉన్న దరఖాస్తుల వివరాలను తహశీల్దార్ ద్వారా అడిగి తెలుసుకున్నారు. రికార్డులను భద్రపర్చాలని, ప్రజలకు రెవెన్యూ సేవలు అందించడంలో జాప్యం చేయరాదని స్పష్టం చేశారు. ఈ కార్యక్రమంలో మండల ప్రత్యేక అధికారి రామారావు, ఇచ్చోడ తహశీల్దార్ ఇమ్రాన్ ఖాన్, ఎంపీడీఓ ఎం.రవీందర్, వివిధ శాఖల మండల అధికారులు, సిబ్బంది పాల్గొన్నారు.



గురుకుల పాఠశాలలో ఫుడ్ పాయిజన్

సుమారు 34 మంది విద్యార్థులకు అస్వస్థత

ఉద్యమ కెరటం, మణుగూరు: భద్రాద్రి కొత్తగూడెం జిల్లా మణుగూరులోని మహాత్మా జ్యోతిరావు పూలే గురుకుల పాఠశాలలో ఫుడ్ పాయిజన్ ఘటన కలకలం రేపింది. హాస్టల్లో భోజనం చేసిన అనంతరం సుమారు 34 మంది విద్యార్థులు అస్వస్థతకు గురైనట్లు తెలిసింది. ఆదివారం కావడంతో విద్యార్థులకు మటన్తో ప్రత్యేక భోజనం ఏర్పాటు చేశారు. భోజనం చేసిన కొంతసేపటికి కొందరు విద్యార్థులకు వాంతులు, కడుపు నొప్పి వంటి లక్షణాలు కనిపించడంతో సిబ్బంది వెంటనే అప్రమత్తమయ్యారు. అస్వస్థతకు గురైన నలుగురు విద్యార్థులను మణుగూరులోని పండ పడకల ప్రభుత్వ ఆసుపత్రికి తరలించి చికిత్స అందిస్తున్నారు. మిగిలిన విద్యార్థులను కూడా వైద్యులు పరిశీలిస్తున్నట్లు సమాచారం. ప్రస్తుతం విద్యార్థుల ఆరోగ్య పరిస్థితి స్థిరంగానే ఉన్నట్లు వైద్యులు తెలిపారు. విద్యార్థులకు ఇచ్చిన మటన్ భోజనం వల్లే ఫుడ్ పాయిజన్ జరిగి ఉందని అధికారులు అనుమానిస్తున్నారు. విద్యార్థుల ఆరోగ్యాన్ని దృష్టిలో ఉంచుకొని హాస్టల్లో అందించే ఆహార



నాణ్యతను పరిశీలించాలని స్థానికులు కోరుతున్నారు. అయితే ఈ విషయంపై ఇంకా అధికారికంగా స్పష్టత రాలేదు. ఘటనపై పాఠశాల ప్రిన్సిపాల్ ఇప్పటివరకు ఎలాంటి స్పష్టమైన వివరణ ఇవ్వలేదు. డింకో విద్యార్థుల తల్లిదండ్రులు, స్థానికులు ఆందోళన వ్యక్తం చేస్తున్నారు.

సమాజ అభివృద్ధిలో మహిళల పాత్ర కీలకం

ఎమ్మెల్యే డాక్టర్ మట్టా రాగమయి



ఉద్యమ కెరటం, సత్తుపల్లి: సమాజ అభివృద్ధిలో మహిళల పాత్ర అత్యంత కీలకమని సత్తుపల్లి ఎమ్మెల్యే డాక్టర్ మట్టా రాగమయి దయనంద్ పేర్కొన్నారు. అంతర్జాతీయ మహిళా దినోత్సవాన్ని పురస్కరించుకుని సోమవారం సత్తుపల్లిలోని ఆర్వెస్సెక్యూ కిరాణా మార్కెట్ ఫంక్షన్ హాల్లో వాసవి క్లబ్ సత్తుపల్లి గ్రేటర్, ఆర్వెస్సెక్యూ సంఘం మహిళా విభాగం సంయుక్త ఆధ్వర్యంలో వేడుకలను ఘనంగా నిర్వహించారు. ఈ కార్యక్రమానికి ఎమ్మెల్యే ముఖ్య అతిథిగా హాజరయ్యారు. ఈ సందర్భంగా ఎమ్మెల్యే మాట్లాడుతూ మహిళలు కుటుంబానికి బలమైన వునాదులని కొనియాడారు. తల్లిగా, సోదరిగా, భార్యగా కుటుంబ బాధ్యతలను ఎంతో సహనం, ధైర్యం, ఓర్పుతో నిర్వహిస్తారని అభినందించారు. ఈ కార్యక్రమంలో సత్తుపల్లి మున్సిపల్ చైర్మన్ రిహానా బేగం, వైస్ చైర్మన్ బొంతు సుమలత వేణు, వ్యవసాయ మార్కెట్ కమిటీ చైర్మన్ దోమ అనంద్ బాబు, డాక్టర్ రాగిణి, కౌన్సిలర్ కొత్తూరు తులసి ఉమామహేశ్వర్ రావు, గుండు రేణుక, వాసవి క్లబ్ మరియు ఆర్వెస్సెక్యూ సంఘం ప్రతినిధులు, పట్టణ కాంగ్రెస్ నాయకులు, కార్యకర్తలు పెద్ద సంఖ్యలో పాల్గొన్నారు.

ఖమ్మంలో కవిత అరెస్ట్

జెడ్పీ సెంటర్ వద్ద ఉద్రిక్తత

ఉద్యమ కెరటం, ఖమ్మం: ఖమ్మం జిల్లా వెలుగుమట్ల బాధితులను పరామర్శించేందుకు వచ్చిన తెలంగాణ జాగృతి అధ్యక్షురాలు కవితను పోలీసులు అరెస్ట్ చేశారు. ఖమ్మంలోని జెడ్పీ సెంటర్ వద్ద నిరసన చేపట్టిన ఆమెను ఖమ్మం 3 టౌన్ పోలీసులు అదుపులోకి తీసుకున్నారు. కవితతో పాటు బీసీ, ఎస్సీ, ఎస్టీ జేపీసీ చైర్మన్ విశరధన్ మహారాజ్, జాగృతి కార్యకర్తలను కూడా అరెస్ట్ చేశారు. అంతకుముందు వెలుగుమట్ల బాధితులను పరామర్శించిన కవిత మీడియాతో మాట్లాడుతూ కాంగ్రెస్, బీఆర్ఎస్ పార్టీలపై తీవ్ర విమర్శలు చేశారు. వెలుగుమట్ల బాధితుల ఆవేదన చూస్తే కడుపు తరుక్కుపోతోందని, ప్రభుత్వానికి, రాజకీయ నాయకులకు ఈ ఆడబిడ్డల ఉసురు తగులుతుందని అన్నారు. పరీక్షల సమయంలో పుస్తకాలతో సహా ఇళ్లను కూల్చేశారని, బాధితుల ఆవేదన, బాధ కొన్ని రాజకీయ పార్టీలకు ఎగ్జిటివ్ గా మారిందని విమర్శించారు. ఇళ్లను కూల్చేయడం ద్వారా మహిళలు, పిల్లలు తీవ్ర ఇబ్బందులు పడుతున్నారని ఆవేదన వ్యక్తం చేశారు. ఒక ఆడబిడ్డ ఏడిస్తేనే ఇంటికి వచ్చింది కాదని.. అలాంటిది ఇంత మంది ఆడబిడ్డల ఆవేదన చూస్తుంటే కడుపు తరుక్కుపోతోందని అన్నారు. పిల్లల పరీక్ష సమయంలో తల్లితండ్రులు ఎంతో ఆందోళనతో ఉంటారని, కానీ పుస్తకాలతో సహా రాత్రికి రాత్రే బుల్డోజర్లతో ఇళ్లను కూల్చేశారని వాపోయారు. ముఖ్యమంత్రి, జిల్లాలో ఉన్న మంత్రులు ఈ సమస్యపై స్పందించి బాధితులకు న్యాయం



చేయాలని డిమాండ్ చేశారు. బాధితుల ఇళ్లు కూల్చిన చోటే కొత్త ఇళ్లు నిర్మించి ఇవ్వాలని, సమస్య పరిష్కారమయ్యే వరకు పోరాటం కొనసాగిస్తామని స్పష్టం చేశారు. ఈ ఘటనతో జెడ్పీ సెంటర్ ప్రాంతంలో కొంతసేపు ఉద్రిక్త పరిస్థితులు నెలకొన్నాయి. బాధితులతో పాటు ఇక్కడ విశారదన్ మహారాజ్ కూడా ఉన్నారు, ఆయన పట్టుపడితే వదలరని అన్నారు. ఎస్సీ, ఎస్టీ, బీసీ జేపీసీ, ధర్మ సమాజ్ పార్టీ, ప్రజా సంఘాలతో పాటు జాగృతి కూడా మీకు తోడుగా ఉందని, పరిష్కారమయ్యే వరకు పోరాటం చేద్దామని స్పష్టం చేశారు.

సమస్యలు పరిష్కరించాలి

టీఎస్ యూటీఎఫ్ జిల్లా అధ్యక్షులు చక్రపాణి

ఉద్యమ కెరటం, తాండూర్: కేజీబీపీ, యుఆర్ఎస్, సమగ్ర శిక్షలో పనిచేస్తున్న బోధన, బోధనేతర సిబ్బంది సమస్యలను వెంటనే పరిష్కరించాలని టీఎస్ యూటీఎఫ్ జిల్లా అధ్యక్షులు చక్రపాణి ప్రభుత్వాన్ని డిమాండ్ చేశారు. సమస్యల పరిష్కారానికి టీఎస్ యూటీఎఫ్ ఆధ్వర్యంలో చేపట్టిన మూడు దశల పోరాటంలో భాగంగా సోమవారం మధ్యాహ్నం భోజన విరామ సమయంలో తాండూర్ కేజీబీపీలో ఉద్యోగులు నల్ల బ్యాడ్జీలు ధరించి నిరసన తెలిపారు. ఈ సందర్భంగా ఆయన మాట్లాడుతూ మార్చి 9న పాఠశాలల్లో నల్ల బ్యాడ్జీలతో నిరసన ప్రదర్శనలు, 16న జిల్లా కేంద్రాల్లో నిరసన కార్యక్రమాలు నిర్వహిస్తామని తెలిపారు. అప్పటికి ప్రభుత్వం స్పందించకపోతే ఈనెల 20న 'చలో అసెంబ్లీ' కార్యక్రమం చేపడతామని స్పష్టం చేశారు. ఈ కార్యక్రమంలో టీఎస్ యూటీఎఫ్ జిల్లా ఉపాధ్యక్షురాలు లావణ్య, తాండూర్ మండల అధ్యక్షులు దేవదాస్, కేజీబీపీ టీఎం, నాన్ టీఎం సిబ్బంది, మండల పరపల కేంద్రం ఉద్యోగులు పాల్గొన్నారు.



క్రీడాకారులను ప్రోత్సహించాలి



ఉద్యమ కెరటం, గుడిపాతూర్: ఆసక్తి ఉన్న క్రీడాకారులను ప్రోత్సహించాలని మండల కాంగ్రెస్ పార్టీ నాయకులు ఉద్దేశ్యం వ్యక్తం చేశారు. గత నెలలో గుడిపాతూర్లో నిర్వహించిన వాణిబాల్ పోటీలకు రూ.20వేల నగదు సహాయం అందజేసినట్లు తెలిపారు. మండలంలోని మారుమూల గ్రామాల్లో కూడా క్రీడాకారులకు తనవంతుగా బహుమతులు, నగదు సహాయం అందిస్తూ ప్రోత్సహిస్తున్నట్లు పేర్కొన్నారు. క్రీడాకారులు కృషి, పట్టుదలతో సాధన చేసి జాతీయ, అంతర్జాతీయ స్థాయిలో రాణించి రాష్ట్రానికి, దేశానికి మంచి పేరు తీసుకురావాలని ఆకాంక్షించారు.



భార్యకు సంజు ఎమోషనల్ మెసేజ్..

వరల్డ్ కప్ హీరో మనసులో మాట ఇదే!

ఢిల్లీ: 2026 టీ20 ప్రపంచకప్లో భారత జట్టు చారిత్రాత్మక విజయం సాధించిన వేళ, టీమిండియా స్టార్ బ్యాటర్ సంజు శామ్సన్ తన అద్భుత ప్రదర్శనతో యావత్ క్రికెట్ ప్రపంచాన్ని ఆశ్చర్యపరిచారు. ఈ టోర్నీలో 'షేయర్ ఆఫ్ ది టోర్నమెంట్'గా నిలిచారు సంజు. స్వాజిలాండ్తో జరిగిన ఏకపక్ష ఫైనల్లో భారత్ ఘనవిజయం సాధించడంలో సంజు శామ్సన్ కీలక పాత్ర పోషించారు. ఈ టోర్నీలో మొత్తం 321 పరుగులు చేసి భారత్ తరపున టాప్ స్కోరర్గా నిలిచిన సంజు, తన కెరీర్ లోనే అత్యుత్తమ ఫామ్ ను ప్రదర్శించారు. ప్రపంచ ఛాంపియన్ గా నిలిచిన తర్వాత సంజు తన భార్యతో దిగిన ఫోటోను షేర్ చేస్తూ ఒక ఎమోషనల్ నోట్ రాశారు. ఈ నోట్లో వరల్డ్ కప్ హీరో సంజు మనసులో మాట ఏంటో ఈ స్టోరీలో తెలుసుకుందాం. ప్రపంచ ఛాంపియన్ గా నిలిచిన తర్వాత సంజు తన సక్సెస్ వెనుక ఉన్న అసలు శక్తి తన భార్య చారులత అని పేర్కొంటూ సోషల్ మీడియాలో చేసిన భావోద్వేగ పోస్ట్ ఇప్పుడు వైరల్ అవుతోంది. "మనం కలిసిన రోజు నుంచి నేటి వరకు.. నా ప్రతి అడుగులో నాకు అండగా నిలిచినందుకు ధన్యవాదాలు. బయటి ప్రపంచం నన్ను ఎలా చూసినా, నాలోని మంచిని, చెడును చూసి కూడా నా పక్కనే బలంగా నిలబడ్డారు. నా జీవితంలో క్రికెట్ ప్రాముఖ్యతను గుర్తించి, దానికి తగిన గౌరవం ఇచ్చినందుకు థాంక్స్. ఈ అద్భుత క్షణం కోసం నేను ఎంతగా ఎదురుచూశానో, నువ్వు కూడా అంతే ఆరాటపడ్డవు. థాంక్యూ డియర్" అంటూ రాసుకొచ్చారు. ఇదే సమయంలో వరల్డ్ కప్ హీరోగా కేరళకు తిరిగి రానున్న సంజు శామ్సన్ కు ఘన స్వాగతం పలికేందుకు రాష్ట్ర ప్రభుత్వం సిద్ధమైంది. కేరళ క్రీడా శాఖ మంత్రి వి.శివన్ కుట్టి స్పందిస్తూ, సంజును రాష్ట్ర ప్రభుత్వం తరపున ఘనంగా సత్కరిస్తామని ప్రకటించారు. త్వరలోనే ఈ సన్మాన కార్యక్రమ వివరాలను వెల్లడించనున్నట్లు తెలిపారు.

పీసీబీ పరువు తీసిన షోయబ్ అక్తర్!

భారత క్రికెట్ వ్యవస్థకు సలాం అంటూ పాకింగ్ కామెంట్స్




ఢిల్లీ: 2026 టీ20 ప్రపంచకప్లో భారత జట్టు అద్భుత విజయంపై పాకిస్థాన్ మాజీ షేయర్ షోయబ్ అక్తర్ ప్రశంసల వర్షం కురిపించారు. టీమిండియా అద్భుత

ప్రదర్శనను కొనియాడుతూనే, తన సొంత దేశపు క్రికెట్ బోర్డు పరువు తీశారు. భారత యువ జట్టు ప్రపంచ ఛాంపియన్ గా నిలవడంపై షోయబ్ అక్తర్ స్పందిస్తూ, ఇది కేవలం ఆటగాళ్ల విజయం మాత్రమే కాదని, భారత క్రికెట్ వ్యవస్థ సాధించిన విజయమని అభివర్ణించారు. మెరిట్ ఆధారంగా నిర్ణయాలు తీసుకోవడంలో బీసీబీ అనుసరిస్తున్న విధానమే భారత్ ను విశ్వవిజేతగా నిలిపిందిని కొనియాడారు.

సంజు శామ్సన్ ప్రదర్శనపై ప్రశంసలు..

ముఖ్యంగా ఈ టోర్నీలో 'షేయర్ ఆఫ్ ది టోర్నమెంట్'గా నిలిచిన సంజు శామ్సన్ ను అక్తర్ ప్రత్యేకంగా అభినందించారు. "అవకాశం అలస్యంగా వచ్చినా, కేవలం 4-5 మ్యాచ్ లోనే అద్భుత ప్రదర్శన చేసి టోర్నీలోనే అత్యుత్తమ ఆటగాడిగా నిలవడం సామాన్యం కాదు. సంజు ఈ అవార్డుకు 100 శాతం అర్హుడు" అని కొనియాడారు. ఇషాన్ కిషన్ తన ప్రతిభను మరోసారి నిరూపించుకున్నాడని, ఫైనల్ లో అభిషేక్ శర్మ ఆడిన మెరుపు ఇన్నింగ్స్ జట్టును గెలిపించిందని అక్తర్ ప్రశంసించారు. టీమిండియా హెడ్ కోచ్ గౌతమ్ గంభీర్ తీసుకున్న సాహసోపేత నిర్ణయాలే ఈ విజయానికి పునాది అని అక్తర్ విశ్లేషించారు. "సీనియర్లను పక్కన పెట్టి



యువ ఆటగాళ్లపై నమ్మకం ఉంచడం ఒక సాహసం. ఆ నమ్మకాన్ని గంభీర్ అండ్ కో నిలబెట్టుకుంది. టీమ్ మేనేజ్మెంట్ తీసుకున్న ధైర్యమైన నిర్ణయాలే భారత్ కు ట్రోఫీని అందించాయి" అని అన్నారు.

పీసీబీకి చురకలు..

ఇదే క్రమంలో పాకిస్థాన్ క్రికెట్ బోర్డుపై అక్తర్ తీవ్ర అసహనం వ్యక్తం చేశారు. "స్వదేశ ప్రతిభను గుర్తించడంలో, యువతకు అవకాశాలివ్వడంలో బీసీబీ చూసి పీసీబీ చాలా నేర్చుకోవాలి. మెరిట్ పక్కన పెట్టి నిర్ణయాలు తీసుకుంటే ఫలితాలు ఎలా ఉంటాయో పాకిస్థాన్ క్రికెట్ ను చూస్తే అర్థమవుతుంది" అంటూ ఘాటు వ్యాఖ్యలు చేశారు.

ఇషాన్ కిషన్ గర్ల్ ఫ్రెండ్ ఎవరో తెలుసా!

ఇంత ఏజ్ గ్యాపా?

ఢిల్లీ: టీమిండియా స్టార్ క్రికెటర్ ఇషాన్ కిషన్ వ్యక్తిగత జీవితం మరోసారి వార్తల్లో నిలిచింది. ముఖ్యంగా ఇటీవల జరిగిన ఐసీసీ టీ20 వరల్డ్ కప్ ఫైనల్ సందర్భంగా అతని గర్ల్ ఫ్రెండ్ అదితి హుండియా అందరి దృష్టిని ఆకర్షించింది. మ్యాచ్ సమయంలో స్టాండ్స్ లో నుంచి ఇషాన్ కు ఆమె ఉత్సాహంగా మద్దతు ఇస్తూ కనిపించింది. ఇక, భారత్ విజయం అనంతరం ఇషాన్ కిషన్ తన లేడీ లవ్ కు ముద్దు పెట్టుకోవడం కూడా అభిమానుల దృష్టిని ఆకర్షించింది. దీంతో సోషల్ మీడియాలో అదితి హుండియా గురించి విస్తృతంగా చర్చ జరుగుతోంది. ఇదే సమయంలో ఇషాన్ కిషన్ మనసు దోచిని అదితి హుండియా ఎవరు? ఆమె నేపథ్యం ఏంటి? అనే చర్చ సాగుతుండగా.. ఆమెది జైపూర్.. ఆమె వృత్తిరీత్యా మోడల్ మరియు ఫ్యాషన్ ఇన్ ఫ్లూయెన్సర్. ఆమె తండ్రి జైపూర్ లో ప్రముఖ వ్యాపారవేత్తగా గుర్తింపు పొందిన వ్యక్తి. ఫ్యాషన్ ప్రపంచంలో అదితి తన అందం, స్టైల్ మరియు ఆకర్షణీయమైన చిరునవ్వుతో మంచి గుర్తింపు సంపాదించింది. అదితి 2018లో జరిగిన మిస్ దివా 2018 పోటీలో విజేతగా నిలిచింది. అంతకుముందు ఫెవిసా మిస్ ఇండియా పోటీలో ఫైనలిస్ట్ గా కూడా నిలిచింది. ఆ తరువాత ఆమె ఫ్యాషన్ రంగంలో అడుగుపెట్టి అనేక మోడలింగ్ ప్రాజెక్టుల్లో పాల్గొంది. అంతేకాదండోయ్.. ఇన్ స్టాగ్రామ్ లో ఆమెకు లక్షలాది మంది అభిమానులు ఉన్నారు. ప్రస్తుతం ఆమెకు సుమారు 3.7 లక్ష ఫాలోవర్లు ఉన్నారు. ఫ్యాషన్ ఇన్ ఫ్లూయెన్సర్ గా మాత్రమే కాకుండా కాంటెంట్ క్రియేటర్ గా కూడా ఆమె మంచి గుర్తింపు పొందింది. చాలామందికి తెలియని విషయం ఏమిటంటే అదితి ఒక వ్యాపారవేత్త కూడా. ఆమెకు స్వంతంగా ఒక ఫ్యాషన్ లేబుల్ ఉంది. అదితి సెంట్ న్యూఢిల్లీ కాలేజీ నుంచి బీబీఏ డిగ్రీ పూర్తి చేసింది. కాలేజీ రోజుల నుంచే మోడలింగ్, ఫ్యాషన్ షోలలో పాల్గొంటూ కెరీర్ ను ప్రారంభించింది. అదితి ప్రముఖ గాయకుడు అర్జున్ మాఖి నటించిన 'టూటే ఖాబ్' మ్యూజిక్ వీడియోలో కూడా కనిపించింది. 2019 ఐసీఎల్ సమయంలో ఇషాన్ కిషన్ తో లింక్ పెడుతూ వార్తల్లో లిచింది అదితి హుండియా.. అప్పటి నుంచే వీరి ప్రేమకథ ప్రారంభమైంది. ప్రచారం జరిగింది. మీడియా కథనాల ప్రకారం, అదితి హుండియా ఇషాన్ కిషన్ కంటే ఏజ్ లో కాస్త పెద్దది. ప్రస్తుతం ఇషాన్ వయసు 27 సంవత్సరాలు కాగా, అదితి వయసు 29 సంవత్సరాలు. వీరి జంటను అభిమానులు సోషల్ మీడియాలో " మేడ్ ఫర్ ఈనాడర్" అంటూ ప్రశంసిస్తున్నారు. మరి వీరి మధ్య లవ్ ఉందా.. అది పెళ్లి పీటల వరకు వెళ్తుందా అనేది మాత్రం వేచి చూడాలేమో..



స్విస్ ఓపెన్ నుంచి సింధు షేట్.. లక్ష్మ సేన్ డాటే..!

ఢిల్లీ: ప్రతిష్టాత్మక ఆల్ ఇంగ్లండ్ బ్యాడ్మింటన్ ఛాంపియన్ షిప్ లో ఆడలేకపోయిన భారత బ్యాడ్మింటన్ స్టార్ పీవీ సింధు కీలక నిర్ణయం తీసుకుంది. తీవ్ర భయాందోళన మధ్య దుబాయ్ నుంచి స్వదేశం వచ్చిన సింధు.. స్విస్ ఓపెన్ లోనూ ఆడకూడదని తీర్మానించుకుంది. మూడు రోజుల దుబాయ్ లో బిక్కుబిక్కుమంటూ గడిపిన తను.. మానసికంగా, శారీరకంగా సన్నద్ధంగా లేనందునే స్విస్ ఓపెన్ ను బాయ్ కాట్ చేస్తున్నట్లు పేర్కొంది. పశ్చిమాసియాలో యుద్ధం కారణంగా దుబాయ్ లో బిక్కుకున్న పీవీ సింధు ఆల్ ఇంగ్లండ్ ఛాంపియన్ షిప్ పోటీలకు దూరమైంది. మూడు రోజుల తర్వాత స్వదేశం చేరుకున్న తెలుగు తేజం ఇంకా కుదురుకోలేదు. దాంతో.. వెంటనే కోర్టులోకి దిగేందుకు ఆమె సిద్ధంగా లేదు. సో.. స్విట్జర్లాండ్ ఓపెన్ టోర్నమెంట్ నుంచి వైదొలగాలని సింధు నిర్ణయించుకుంది. రెండోసారి కూడా ఆల్ ఇంగ్లండ్ ఛాంపియన్ షిప్ పైనల్లో కంగుతిస్తూ లక్ష్మ సేన్ సైతం ఈ పోటీల్లో ఆడడంపై సందేహాలు నెలకొన్నాయి. మార్చి 10 నుంచి మొదలయ్యే ఈ ఈవెంట్ కు తాను అందుబాటులో ఉండదని ఆమె తెలిపింది. స్విట్జర్లాండ్ లోని సెయింట్ జకోబ్స్ వల్లేలో మార్చి 10వ తేదీ నుంచి మార్చి 15 వరకూ స్విస్ ఓపెన్ జరుగుతుంది.



టీ20 వరల్డ్ కప్ గెలిచిన తర్వాత గ్యాల్లీ కిర్స్టన్ కు కొత్త బాధ్యతలు



ఢిల్లీ: టీ20 వరల్డ్ కప్ లో స్వాజిలాండ్ పై గ్రాండ్ విక్టరీ కొట్టి.. వరుసగా మూడో సారి వరల్డ్ కప్ ను ముద్దాడింది భారత జట్టు.. అయితే, ఈ పరిణామం జరిగిన మరుసటి రోజు అంటే.. ఈ రోజు దక్షిణాఫ్రికా మాజీ క్రికెటర్.. టీమిండియా మాజీ హెడ్ కోచ్ గ్యాల్లీ కిర్స్టన్ కు కొత్త ఇన్నింగ్స్ ప్రారంభించేందుకు సిద్ధమయ్యారు.. గ్యాల్లీ కిర్స్టన్ కు రో కీలక బాధ్యత దక్కింది. శ్రీలంక క్రికెట్ సోపానా అయిన నేనీలంక జాతీయ పురుషుల క్రికెట్ జట్టుకు కొత్త ప్రధాన కోచ్ గా నియమించినట్లు ప్రకటించింది. ఈ నియామకం ఏప్రిల్ 15 నుండి అమలులోకి రానుంది. దక్షిణాఫ్రికాకు చెందిన మాజీ క్రికెటర్ అయిన గ్యాల్లీ కిర్స్టన్ తన అంతర్జాతీయ క్రికెట్ కెరీర్ లో విశేష గుర్తింపు పొందారు. 2008 నుంచి 2011 వరకు అయిన ఇండియా నేషనల్ క్రికెట్ టీం ప్రధాన కోచ్ గా పనిచేశారు. ఆ సమయంలో భారత జట్టు 2011 టీ20 ప్రపంచకప్ ను గెలుచుకోవడంలో కీలక పాత్ర పోషించారు. తర్వాత 2011 నుంచి 2013 వరకు సౌత్ ఆఫ్రికా నేషనల్ క్రికెట్ టీంకు కూడా ప్రధాన కోచ్ గా పనిచేశారు. ఆయన మార్గదర్శకత్వంలో దక్షిణాఫ్రికా జట్టు 2013లో క్రికెట్ లోని అన్ని ఫార్మాట్ లలో ప్రపంచ సంబంధ-1 జట్టుగా నిలిచింది. శ్రీలంక క్రికెట్ విడుదల చేసిన ప్రకటన ప్రకారం, కొత్త ప్రధాన కోచ్ నియామకం జాతీయ హై పర్ఫార్మెన్స్ వ్యవస్థను బలోపేతం చేసే కార్యక్రమంలో భాగమని తెలిపింది. ఇటీవల గ్యాల్లీ కిర్స్టన్ నమిబియా నేషనల్ క్రికెట్ టీం తో కన్వల్యూట్ గా పనిచేశారు. ఐసీసీ మెన్బర్ టీ20 వరల్డ్ కప్ 2026 సందర్భంగా నమిబియా జట్టుకు మార్గనిర్దేశం చేశారు. క్రీడాకారుడిగా 1993 నుంచి 2004 వరకు కొనసాగిన తన కెరీర్ లో కిర్స్టన్ బెస్ట్ మరియు వన్డే క్రికెట్ లో కలిపి 14,087 పరుగులు సాధించారు. ఇందులో 21 టెస్ట్ సెంచరీలు మరియు 13 వన్డే సెంచరీలు ఉన్నాయి. ఇక, శ్రీలంక క్రికెట్ లో అయిన నియామకం రెండేళ్ల పదవీకాలం ఉండనుంది. ఇది ఏప్రిల్ 14, 2028 వరకు కొనసాగుతుంది. ఈ సమయంలో ఆయన ప్రధాన బాధ్యతల్లో ఒకటి ఐసీసీ మెన్బర్ క్రికెట్ వరల్డ్ కప్ 2027 కు శ్రీలంక జట్టును సిద్ధం చేయడం. ఈ టోర్నమెంట్ సౌత్ ఆఫ్రికా, నమిబియా, జింబాబ్వేలో జరగనుంది. కాగా, టీ20 వరల్డ్ కప్ లో శ్రీలంక పెద్దగా ప్రభావాన్ని చూపలేకపోయిన విషయం విదితమే..





సూపర్ మ్యాన్ తరహా స్ట్రోబ్తో అల్లు అర్జున్

అగ్ర కథానాయకుడు అల్లు అర్జున్ - మలయాళ దర్శకుడు బసిల్ జోసెఫ్ కలయికలో సినిమా ఎప్పట్నుంచో ప్రచారంలో ఉంది. సూపర్ మ్యాన్ తరహా కథతో సినిమా తెరకెక్కి అవకాశం ఉన్నట్లు కూడా పరిశ్రమలో చర్చ సాగింది. అయితే అల్లు అర్జున్ వరుసగా తమిళ దర్శకుడు అట్లీ, లోకేశ్ కనగరాజ్ లతో సినిమాలకు పచ్చజెండా ఊపడంతో, బసిల్ జోసెఫ్ తో సినిమా గురించి చర్చకు బ్రేక్ పడింది. ఇటీవల జరిగిన అల్లు శిరీష్ పెళ్లి వేడుకకు బసిల్ జోసెఫ్ హాజరు కావడంతో మరోసారి ఆయన, అల్లు అర్జున్ కలయికలో సినిమా తెరపైకొచ్చింది. ఇద్దరూ కలిసి సినిమా చేయడం ఖాయమనే సంతోషాలు వచ్చిస్తోంది. బసిల్ జోసెఫ్ మలయాళంలో కథానాయకుడిగా నటిస్తూనే, దర్శకుడిగా పలు విజయాల్ని అందుకున్నారు.



త్రిషకు పార్టీబస్ క్షమాపణలు

ఇటీవల చెన్నైలో జరిగిన ఓ ఈవెంట్ లో త్రిషను ఉద్దేశించి నటుడు, దర్శకుడు పార్టీబస్ చేసిన వ్యాఖ్యలు చర్చనీయాంశంగా మారిన విషయం తెలిసిందే. దీనిపై త్రిష కూడా పరోక్షంగా స్పందించడంతో ఆయన మరో పోస్ట్ పెట్టారు. ఈ విషయంలో జరిగినదంతా తప్పుగా భావించారు. ఇప్పుడు నాకు పశ్చాత్తాపపడటం తప్ప మరో మార్గం లేదని తన పోస్ట్ లో రాశారు. దీంతో ఈ వివాదానికి ఫుల్ స్టాప్ పడినట్లు అయింది. అసలేం జరిగిందంటే.. గత కొన్ని రోజులుగా త్రిష ప్రేమకు సంబంధించిన రూమర్స్ వైరల్ అవుతున్నాయి. ఈ నేపథ్యంలో ఆమె కోలీవుడ్ అగ్ర కథానాయకుడు విజయ్ తో కలిసి ఓ వివాహ వేడుకకు హాజరుకావడం ఆ వార్తలకు మరింత బలం చేకూరింది. ఓ ఈవెంట్ లో త్రిష గురించి పార్టీబస్ మాట్లాడుతూ.. ఆమె కొన్ని రోజులు ఇంట్లోనే ఉండటం మంచిది. ఎందుకంటే ఆమె బయటకు వస్తే ఎక్కడ తేసి సమస్యలు వస్తున్నాయని అన్నారు. ఈ వ్యాఖ్యలపై త్రిష పరోక్షంగా స్పందించారు. 'చేతిలో మైక్ ఉంది కదా అని మాట్లాడితే కామెడీ అవ్వదు. అది కేవలం మూర్ఖత్వమే' అని పోస్ట్ పెట్టారు.



సల్మాన్ కు జోడిగా నయనతార

దక్షిణాది అగ్రస్థానంలో ఉన్న కథానాయిక ఎవరంటే.. 'నయనతార' అని టక్కున చెప్పేస్తారు. పారితోషికం పరంగా కూడా నయనే నంబర్ వన్. ప్రస్తుతం ఆ భాష, ఈ భాష అని లేకుండా, అన్ని భాషల్లోనూ సినిమాలు చేస్తూ సత్తా చాటుతున్నది నయనతార. మెగాస్టార్ తో ఆమె రిసెంట్ హిట్ 'మన శంకర వరప్రసాద్ గారు' టాలీవుడ్ రీజనల్ సినిమాల్లో నంబర్ వన్ హిట్ గా నిలిచింది. ప్రస్తుతం బాలకృష్ణ 'ఎన్ జెకె 111' లో కథానాయికగా నటిస్తున్నది నయనతార. ఇక తమిళంలో అయితే.. ఆమె చేతిలో చాలా సినిమాలున్నాయి. ఇదిలావుంటే.. రిసెంట్ గా ఓ బాలీవుడ్ సినిమాకు నయనే సైన్ చేసినట్లు విశ్వసనీయంగా తెలిసింది. బాలీవుడ్ సూపర్ స్టార్ సల్మాన్ ఖాన్ హీరోగా రూపొందినట్లు ఈ ప్రతిష్టాత్మక చిత్రానికి టాలీవుడ్ డైరెక్టర్ పైడిపల్లి వంశీ దర్శకుడు. దిలీరాజు నిర్మాతలు. దీనికి సంబంధించిన అధికారిక ప్రకటన త్వరలోనే రానున్నది. ఇక నయనే నటించిన తమిళ చిత్రం 'ముక్తి అమ్మన్' సమ్మర్ లో విడుదల కానుంది.

చిన్న పిల్లలపై అత్యాచారాలు అరికట్టాల్సి

సరస్వతి సినిమా ప్రమోషన్స్ లో వరలక్ష్మి శరత్ కుమార్



తెలుగు, తమిళ సినీ పరిశ్రమల్లో క్యారెక్టర్ ఆర్టిస్టుగా మంచి గుర్తింపు పొందిన వరలక్ష్మి శరత్ కుమార్ తాజాగా చేసిన వ్యాఖ్యలు సోషల్ మీడియాలో చర్చనీయాంశంగా మారాయి. ఇటీవల ఆమె ప్రధాన పాత్రలో నటిస్తూ దర్శకత్వం వహించిన సరస్వతి సినిమా ప్రమోషన్స్ లో భాగంగా ఇచ్చిన ఒక ఇంటర్వ్యూలో చిన్నారులపై జరిగే అత్యాచారాలపై తీవ్ర ఆగ్రహం వ్యక్తం చేశారు. చిన్నపిల్లలపై జరుగుతున్న లైంగిక దాడులు సమాజానికి పెద్ద ప్రమాదంగా మారుతున్నాయని ఆమె అన్నారు. అలాంటి నేరాలకు పాల్పడే వారిని కఠినంగా శిక్షించాల్సిన అవసరం ఉందని పేర్కొన్నారు. 'చిన్న పిల్లలను హాస్ చేసే వాళ్లను, అత్యాచారం చేసే వాళ్లను అసలు వదిలిపెట్టకూడదు. వాళ్లకు సాధారణంగా మరణశిక్ష ఇవ్వడం సరిపోదు. అలాంటి వాళ్లకు మరింత కఠినమైన శిక్షలు ఉండాలి, కట్ చేసి పడేయాలి' అని వరలక్ష్మి పేర్కొన్నారు. నేను ఎప్పుడైనా ముఖ్యమంత్రి అయితే రేప్ లాంటి నేరాలకు పాల్పడే అబ్బాయిలకు కఠినమైన శిక్ష విధించేలా ప్రత్యేక చట్టం తీసుకువస్తాను. అప్పుడు అలాంటి నేరాలు చేయడానికి కూడా వాళ్లు భయపడతారు. సమాజంలో ఆ భయం రావాలి అని ఆమె అన్నారు. అదే సమయంలో పిల్లల భద్రత విషయంలో తల్లిదండ్రులు కూడా జాగ్రత్తగా ఉండాలని వరలక్ష్మి సూచించారు. చిన్నారులకు చిన్నప్పటి నుంచే 'గుడ్ టచ్', 'బ్యాడ్ టచ్' గురించి అవగాహన కల్పించాల్సిన అవసరం ఉందని చెప్పారు. పిల్లలకు డైరీస్ ఇవ్వడం, ఏదైనా తప్పు జరిగితే చెప్పే వారికి నమ్మకం కల్పించడం ఎంతో ముఖ్యమని ఆమె అభిప్రాయపడ్డారు. ఇక వరలక్ష్మి శరత్ కుమార్ నటించిన సరస్వతి సినిమా చిన్నారులపై జరుగుతున్న లైంగిక దాడుల నేపథ్యంలో రూపొందిన సామాజిక అంశాలతో కూడిన చిత్రంగా తెరకెక్కింది. ఈ సినిమాతో ఆమె దర్శకురాలిగా కూడా కొత్త ప్రయాణాన్ని ప్రారంభించారు. ప్రస్తుతం ఈ సినిమా ప్రమోషన్స్ లో బిజీగా ఉన్న ఆమె చేసిన ఈ వ్యాఖ్యలు సోషల్ మీడియాలో వైరల్ అవుతున్నాయి.

ట్రోల్స్ పెద్ద పదం

ఇప్పటివ్వడే అలవాటు పడుతున్నా

విమర్శల నుంచి నేను చాలా నేర్చుకున్నానంటోంది హీరోయిన్ ప్రియాంక అరుణ్ మోహన్. 'మేడీ ఇన్ కొరియా' సినిమాతో త్వరలోనే విజ్ఞకులందరికీ కొరియా సంస్కృతిని పరిచయం చేసే తమిళ అమ్మాయిగా ఓటీటీలో నందడి చేయనుంది. ఈ సందర్భంగా తాజాగా ఓ ఇంటర్వ్యూలో పాల్గొన్న ఆమె సామాజిక మాధ్యమాల్లో తనపై వస్తున్న ట్రోల్స్ గురించి స్పందించింది. 'సోషల్ మీడియాలో ట్రోల్స్ అనేది చాలా పెద్ద పదం. గతం గురించి ఆలోచించడం నాకు ఇష్టం లేదు. కానీ, ఇది చిత్రపరిశ్రమ. అనిశ్చితమైన పరిస్థితులు ఎదురవుతాయి. ఇక్కడ ఎవరికైనా ఏదైనా జరగొచ్చు. నేను దాని నుంచే చాలా నేర్చుకున్నాను. సహజంగానే ట్రోల్స్ బాధించినా ఎదగడానికి తోడ్పడతాయి. కొన్నిసార్లు మీరు పడిపోతేనే పైకి రావడానికి అలాంటివి సహాయపడతాయి. నేను ఇలాంటి ప్రతికూల పరిస్థితులను సానుకూలంగా మార్చుకుంటూ కెరీర్ ని ముందుకు తీసుకెళ్లాలనుకుంటున్నా' అని చెప్పింది. గతంలో ప్రియాంక తనపై కొందరు ఉద్దేశపూర్వకంగానే ట్రోల్స్ చేస్తున్నట్లు వెల్లడించిన సంగతి తెలిసిందే.

